

مسجد نبوی ﷺ

اعتكاف

بقلم

پیر طریقت رمہر شریعت

علامہ قادری

محمد اکرم اللہ

حکیم دین

دلیبر سائین

مدظلہ العالی

المعروف

بخوانقاہ عالیہ فیضان آباد شریعت، مظاہر



وَلَا تُبَاشِرُوهُنَّ وَأَنْتُمْ عَاكِفُونَ فِي الْمَسْجِدِ (البقرة: 187)

۽ اوهان گھر واريئن سان مباشرت (صحبت) نه ڪيو جڏهن اوهان
مسجدن ۾ اعتڪاف جي حالت ۾ هجو.

(مسجد نبوي ۾)

إِعْتِكَافُ

بقلم

حضرت پير دلبر سائين دامت برڪاته



ڪتاب جا جملي حق ۽ واسطا جامع مدينه العلم ملير ڪراچي
وٽ محفوظ آهن.

ڪتاب جو نالو :	مسجد نبوي ۾ اعتڪاف
تاليف :	پير طريقت محمد ڪرم الله. ”دلبر سائين“ دربار فضل آباد ماتلي.
ڇاپو :	پهريون.
تعداد :	يارهن سو .
تاريخ :	شعبان 1438 هـ
ڇپائيندڙ :	فقير محمد نواز مجذوب .
ناشر :	جامع مدينه العلم ملير ڪراچي.
هديو :	100/= روپيه

خوشخبري

دلبر سائين جا ڪتاب پڙهڻ، سندن بي مثال تقريرون ٻڌڻ لاءِ،
دنيا جي هر گوشي ۾ حاضر آهي:

www.peerdilbar.com



نمبر	عنوان	صفحو
1	پيش لفظ	7
2	اعتكاف ڇا آهي؟ لغوي ۽ شرعي معنيٰ	8
3	اعتكاف جي تاريخ	9
4	اعتكاف جا قسم	10
5	اعتكاف فرض، اعتكاف سنت، اعتكاف نفل	10
6	اعتكاف جو اجر	11
7	په حج ۽ په عمرن جو اجر	12
8	ساري زندگي جي گناهن جي معافي	12
9	جهنم کان دوري ۽ جنت ۾ حضوري	13
10	اعتكاف لاءِ مسجد جو انتخاب	14
11	اعتكاف جي حيثيت ۽ مدت	15
12	ويھ ڏينهن جو اعتكاف	15
13	عورتن جو اعتكاف	16
14	اعتكاف جو حڪم	17
15	اعتكاف عبادتن جو مجموعو آهي	19

20	خلائق ۽ علائق	16
21	اعتكاف جا اعمال: 1. تلاوت	17
22	2. سخاوت	18
24	3. ذڪر الله	19
25	4. ڪثرتِ نوافل	20
25	5. درود و سلام	21
26	6. دعا مناجات	22
28	7. جاڳڻ	23
29	اعتكاف جا شرائط ۽ آداب	24
32	اعتكاف جي رات ۽ ڏينهن	25
33	اعتكاف جو آغاز	26
34	اعتكاف دوران مريضن جي عيادت	27
35	اعتكافِ نبوي	28
36	اعتكاف جا فائدا	29
38	اعتكاف جا پيچندڙ	30
39	مسجد نبوي ۾ اعتكاف	31
40	اڪين ڏنواحوال	32
40	ذوقِ تلاوت	33
41	سحري	34
42	افطاري	35
42	پاڻي	36

43	ڪجور ڏنگ ڏوڏا	37
43	رچيل ڪجور	38
43	ملايل ڪجور	39
43	عجوه	40
43	ماني	41
44	ٽوڙو	42
44	ڏڪو	43
44	قموه	44
44	چانم	45
44	تازي ميوات: انگور، صوف، ڪيلا	46
44	سڪل ميوات	47
45	دعاءِ افطار	48
45	اذانِ مغرب	49
47	بعد نمازِ مغرب	50
47	نظافت	51
48	روشنِي	52
48	عورتون اعتكاف ۾	53
48	ڪيمرائون	54
48	روضه الجنة	55
49	عابد انسانن جو اجتماع	56
50	ديوانِ اولياءِ	57

مسجد نيوي ۾ اعتكاف

(6)

50	اهل مماتي بزرگن جي آمد	58
51	عجيب مشاهدو	59
51	مهمان نوازي	60
51	معتكفين تي مهربانيون	61
52	تلاش ليله القدر	62
52	آخري رات	63
53	دوري ۽ حضوري	64
56	ٻارا ۽ چارا	65
56	تحية المسجد	66
56	عشاء نماز ۽ تراويح ۽ وتر	67
57	وتر واجب جو مسئلو	68
58	تراويح بعد	69
58	قيام الليل	70
58	تمجد جي اذان	71
59	فجر نماز بعد	72
59	نماز ظهر	73
60	بعد العصر	74
60	وقت جي رفتار	75
60	خوشبوء ٿي خوشبوء	76
61	نور ٿي نور	77
62	مديني ۾ عيد	78



اَلْحَمْدُ لِلّٰهِ وَحْدَهُ وَالصَّلٰوةُ وَالسَّلَامُ عَلٰی مَنْ لَا نَبِيَّ بَعْدَهُ
وَلَا رَسُوْلَ بَعْدَهُ . اَمَّا بَعْدُ :

هي فقير پُر تقصير ڪمتر ۽ ڪمتر ڪرم الله پنهنجي خالق
۽ مالڪ جا ڪهڙا ڪهڙا ڳڻ ڳائي ۽ شڪر ادا ڪري جنهن مون
مٿان پنهنجي ڪرم جا ڪڪر سانوڻي جي مينهن مثل وسائي ڇڏيا
آهن ۽ هر پل وسندا ئي رهن ٿا. انهن اپار انعامن ۽ احسانن تي
منهنجو گردن هر وقت الله جي حضور ۾ شڪراني طور جھڪيل
آهي. انهن بي مثال مهربانين مان هڪ هيءُ به جو مون کي مديني پاڪ
۾ مسجد نبوي شريف ۾ هن سال اعتكاف جي سعادت نصيب
ڪيائين. ان اعتكاف ۾ مون مسجد نبوي شريف جو ماحول ڪيئن
ڏٺو؟ ان بابت هنن صفحن ۾ مون پنهنجا مشاهدا لکيا آهن ۽ ان سان
گڏ اعتكاف جي اهميت حقيقت ۽ ڪجهه اهم شرعي مسائل لکيا
آهن. جيئن ماڻهن کي هن عبادت جو ذوق ۽ شوق نصيب ٿئي. من
ڪو مؤمن حرم نبوي ۾ وڃي اعتكاف ويهي ته اها مون لاءِ خوش
بختي ۽ خوش نصيبي هوندي. محمد ڪرم الله مدني

حال معتكف مسجد نبوي شريف.

رمضان المبارڪ 1436ھ

اعتكاف ڇا آهي؟

علماءِ ڪرام فرمايو ته اعتكاف جون ٻه معنائون آهن. پهرين لغوي يا لفظي معنيٰ ۽ ٻين اصطلاحي يا شرعي معنيٰ.

1. لغوي معنيٰ:

اعتكاف عربي ٻولي جو لفظ آهي، ان جي معنيٰ ٿيندي.

الْإِقَامَةُ، يُقَالُ عَكَفَ بِالْمَكَانِ إِذَا قَامَ بِهِ وَالْمَعْكُوفُ الْمَحْبُوسُ.¹
تڪڙ يا رهڻ يا ترسڻ جڏهن ڪو ماڻهو ڪنهن جاءِ تي رهي پوندو
آهي ته ان کي اعتكاف سڏيندا آهن. پابند ٿي ويهڻ چوندا آهن.

2. شرعي معنيٰ:

شرعي ۽ ديني اصطلاح ۾:

الْمُكْتَفِي فِي الْمَسْجِدِ مِنْ شَخْصٍ مَخْصُوصٍ بِصِفَةٍ مَخْصُوصَةٍ.²
ڪنهن مخصوص ماڻهو جو ڪنهن مخصوص طريقي سان (الله جي
قربت حاصل ڪرڻ لاءِ) مسجد ۾ ويهڻ اعتكاف آهي.
شريعت ۾ الله جي عبادت جي نيت سان ڪنهن مسجد ۾
رڪعتي ويڙ يا ويهڻ کي اعتكاف چيو ويندو آهي. اهو گهر وارين سان
مباشرت کان رڪعتي ويڙ ۽ الله جي گهر جو مجاور بنجي ويهڻ آهي.

¹ حلية الفقهاء لابن فارس ص: 110

² شرح النووي على مسلم (66/8) طرح التثريب في شرح التقريب (166/4)

قرآن مجيد ۾ به ڪن خاص پابندين سان ڪنهن ماڻهو جي مسجد ۾ ويهڻ کي اعتكاف سڏيو ويو آهي. جيئن رب العالمين ﷻ فرمايو:

وَلَا تُبَاشِرُوهُنَّ وَأَنْتُمْ عَاكِفُونَ فِي الْمَسْجِدِ (البقرة: 187)

۽ اوهان گهر واريئن سان مباشرت (صحبت) نه ڪيو جڏهن اوهان مسجدن ۾ اعتكاف جي حالت ۾ هجو.

جيئن ته اعتكاف ”عڪوف“ مان نھيو آهي جيڪو رڪعت يا قائم رهڻ يا مجاور ٿي ويهڻ جي معنيٰ ۾ اچي ٿو. رب تعاليٰ فرمايو:

فَأَتُوا عَلَىٰ قَوْمٍ يَّعْكُفُونَ عَلَىٰ أَصْنَامٍ لَهُمْ (الأعراف: 138)

سو اهي هڪ اهڙي قوم وٽ آيا جيڪي پنهنجي بتن جا مجاور بنجي ويٺل هئا.


اعتكاف جي تاريخ:

عهدِ قديم کان انبياءِ ڪرام جي امتن ۾ اعتكاف جو اهم ڪم ڪيو ويندو هيو. قرآن ۾ آهي ته الله ﷻ پنهنجي ٻن جليل القدر پيغمبرن ڪعبي جي معمارن کان عهد ۽ اقرار ۽ انجام ورتو هيو ته اهي سندس گهر کي پاڪيزه رکندا طواف ڪرڻ وارن لاءِ ۽ اعتكاف ويهڻ وارن لاءِ ۽ رڪوع ۽ سجدن ڪرڻ وارن لاءِ. رب پاڪ فرمايو:

وَعَهْدُنَا إِلَىٰ إِبْرَاهِيمَ وَإِسْمَاعِيلَ أَنْ طَهِّرَا بَيْتِيَ لِلطَّائِفِينَ

وَالْعَاكِفِينَ وَالرُّكَّعِ السُّجُودِ (البقرة: 125)

۽ اسان ابراهيم ۽ اسماعيل کي تاڪيد ڪيو ته منهنجي گهر کي طواف ڪندڙن ۽ اعتكاف ڪندڙن ۽ رڪوع، سجدن ڪرڻ وارن لاءِ پاڪ بنايو.



اعتكاف تن قسمن جو آهي.

1. اعتكاف فرض:

اهو باس جو اعتكاف آهي، جڏهن به ڪو ماڻهو اعتكاف ويهڻ جي باس باسي ته هاڻي ان جو ادا ڪرڻ متس فرض آهي. ان اعتكاف ۾ روزو شرط آهي ۽ ان جي مدت گهٽ ۾ گهٽ هڪ ڏينهن ۽ رات آهي. وڌيڪ مدت باس باسڻ واري مٿان آهي.

2. اعتكاف سنت:

اهو رمضان المبارڪ جي ويهين تاريخ جي عصر نماز کان بعد شروع ٿيندو آهي ۽ عيد جي چنڊ ڏسجڻ تي ختم ٿيندو آهي. حق هي آهي ته رمضان جو اعتكاف سنت مؤڪده علي الكفاية آهي. جيڪڏهن پوري ڳوٺ مان ڪوبه هڪ اعتكاف ۾ نه ويٺو ته سڀئي تارڪ سنت ليکيا ويندا. جيڪڏهن ڪو هڪ به اعتكاف ۾ ويٺو ته سڀني جي طرفان ادا ٿي ويندو. ان اعتكاف ۾ روزو به رکڻو آهي.

3. اعتكاف نفل:

ان ۾ نه روزو شرط آهي نه ان جي مدت مقرر آهي. جڏهن به ڪو ماڻهو ڪنهن به مسجد ۾ وڃي ته چوي: ”جيترو وقت به آءٌ هن مسجد ۾ آهيان آءٌ اعتكاف جي نيت ڪيان ٿو.“ ته ان کي نفلي اعتكاف جو اجر ۽ ثواب ملندو رهندو.



اعتكاف هڪ افضل ۽ اعليٰ عبادت آهي بلڪه عبادتن جو مجموعو آهي. ان جو الله وٽ وڏو اجر ۽ انعام آهي. جيئن ته اعتكاف ۾ پاڻهو پنهنجي خالق ۽ مالڪ الله سبحانه و تعاليٰ جي گهر ۾ هوندو آهي ان ڪري اهو ٻاهر وارن گهڻن گناهن کان بچي وڃي ٿو ۽ اعتكاف دوران اهو جن عبادتن کان رڪجي وڃي ٿو جيئن: بيمارن کان پڇڻ وڃڻ، جنازي ۾ شريڪ ٿيڻ، نيڪ مجلسن ۾ شريڪ ٿيڻ وغيره. تن سڀني عبادتن جو به کيس اجر ڏنو وڃي ٿو. حضرت عبد الله بن عباس رضي الله عنه کان روايت آهي چيائين رسول الله ﷺ اعتكاف ويهڻ واري بابت فرمايو:

هُوَ يَعْكَفُ الذُّنُوبَ وَيُجْزَى لَهُ مِنَ الْحَسَنَاتِ كَعَامِلٍ الْحَسَنَاتِ كُلِّهَا.¹
 اهو (الله جي گهر ۾ ويٺل هجڻ سبب گهڻن) گناهن کان رڪجي وڃي ٿو ۽ ان جي لاءِ (مسجد کان ٻاهر وارين) سڀني نيڪين ڪرڻ وارن جيترو اجر به جاري ڪيو وڃي ٿو.
 گهڻا گناهه ماڻهن سان ميل جول سبب ٿين ٿا. جيئن ڪوڙ، گلا، چغلخوري، زنا، وياج دوڪييازي وغيره وغيره. اعتكاف وارو انهن براين کان بچيل رهي ٿو.

¹ سنن ابن ماجه (567/1) المسند الجامع (166/9) البدري المنير (770/5)

په حج ۽ په عمرن جو اجر

حضرت امام زين العابدين پنهنجي والد امام حسين عليه السلام کان روايت ڪئي ان فرمايو ته مون پنهنجي والد مولا علي عليه السلام ڪرم الله وجهه الڪريم کان ٻڌو انهن چيو ته مون رسول الله صلى الله عليه وسلم کان ٻڌو پاڻ فرمايائون:

مَنْ اَعْتَكَفَ عَشْرًا فِي رَمَضَانَ كَانَ كَحَجَّتَيْنِ وَعُمْرَتَيْنِ¹

جنهن ماڻهو رمضان جي ڏهن ڏينهن جو اعتكاف ڪيو ته اهو ٻن حجن ۽ ٻن عمرن جي برابر آهي.

ساري زندگي جي گناهن جي معافي:

اعتكاف ويهڻ ڪو معمولي عمل نه آهي پر اگر ڪو ايمانداري ۽ الله جي رضا خاطر اعتكاف ويهي ته ان جي ساري زندگي جي گناهن کي معاف ڪيو وڃي ٿو. جيئن حديث ۾ آهي رسول محترم، هاديءَ عالم عليه السلام ارشاد فرمايو ته:

مَنْ اَعْتَكَفَ اِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ.²

جنهن ماڻهو ايمانداري ۽ ثواب جي نيت سان اعتكاف ڪيو ته ان جا گذريل (زندگي جا) گناهه معاف ڪيا وڃن ٿا.

سبحان الله! الله ڪريم شال هر مسلمان کي نصيب فرمائي

1 شعب الإيمان (5/436) تفسير الثعلبي - الكشف والبيان عن تفسير القرآن (2/82) فيض

القدير (74/6) كنز العمال (8/530) جامع الأحاديث (9/20) الترغيب والترهيب للمنذري (2/96)

المدائني لعلل الجامع الصغير وشرحي المناوي (6/192)

² كنز العمال (8/530)

جھنم کان دوري ۽ جنت ۾ حضوري:

رسول الله ﷺ جو سوت سيدنا عبد الله بن عباس رضی اللہ عنہ ھڪ ڀيري مسجد نبوي ۾ اعتكاف ۾ ويٺل ھيو ته ھڪ شخص وٽس آيو، کيس سلام ڪري ويھي رھيو ته حضرت ابن عباس رضی اللہ عنہ ان کان پڇيو ته اي فلاڻا ڇا ڳالھ آھي جو اڃ آءُ توکي غمگين ۽ پريشار حال ڏسي رھيو آھيان؟ ان ماڻھو چيو ھائو اي رسول الله ﷺ جي چاچي جا فرزند فلاڻي ماڻھو جو مون تي حق آھي (پوءِ رسول الله ﷺ جي قبر پاڪ ڏانھن اشارو ڪري چيائين ته) ھن قبر واري جي عزت جو قسم آھي ته آءُ ان جو حق ادا ڪرڻ جي سگھه ساري نه ٿو سگھان. حضرت ابن عباس رضی اللہ عنہ چيس ته ڇا ان سان تنهنجي باري ۾ آءُ ڳالھايان؟ چيائين اگر اوهان چاھيو ته ڀلي. ته ابن عباس رضی اللہ عنہ اٿيو ۽ مسجد مان ٻاهر نڪرڻ لڳو ته ان شخص چيس. ڇا اوهان کان وسري ويو آھي جو اوهان اعتكاف ۾ ويٺل آھيو؟ (۽ اعتكاف واري کي ٻاهر نڪرڻ درست نه آھي) ته ابن عباس چيو ته مون کان (منهنجو اعتكاف) وسريو نه آھي. (پوءِ حبيب ڪريم ﷺ جي قبر ڏانھن اشارو ڪري چيائين) پر مون ھن قبر واري کان ٻڌو ھيو ۽ کين اڃا وڏو وقت نه گذريو آھي. ائين چوندي حضرت ابن عباس جي اکين مان لڙڪ وهي پيا ۽ چيائين ته: رسول الله کان مون ٻڌو ھيو پاڻ فرمايائون:

مَنْ مَشَى فِي حَاجَةِ أَخِيهِ وَبَلَغَ فِيهَا كَانَ خَيْرًا مِّنْ اعْتِكَافٍ عَشْرٍ

سِنِينَ وَمَنْ اعْتَكَفَ يَوْمًا ابْتِغَاءَ وَجْهِ اللَّهِ تَعَالَى

جَعَلَ اللَّهُ بَيْنَهُ وَبَيْنَ النَّارِ ثَلَاثَ خَنَادِقَ أَبْعَدَ مَا بَيْنَ الْخَافِقِينَ¹
جيڪو ماڻهو پنهنجي ڪنهن پيءُ جي حاجت پوري ڪرڻ لاءِ نڪتو ۽
اما حاجت پوري ڪيائين ته ان لاءِ ڏهن سالن جي اعتكاف ويهڻ
کان پلو آهي ۽ جيڪو ماڻهو الله جي رضا حاصل ڪرڻ لاءِ صرف
هڪ ڏينهن جو اعتكاف ويٺو ته الله تعاليٰ ان جي ۽ جهنم جي وچ ۾
تن خندقن جيترو مفاصلو ڪري ڇڏي ٿو. هر هڪ خندق ايتري پري
هجي جيترو مشرق ۽ مغرب پري آهن.

اعتكاف لاءِ مسجد جو انتخاب:

اعتكاف لاءِ اهڙي مسجد جو انتخاب ڪجي جتي صالحين جي
صحبت ميسر هجي ۽ جنهن مسجد ۾ پنج وقتي جماعت ۽ جمعو به
ٿيندڙ هجي. ڇو ته فقهاءِ ڪرام جي هڪ جماعت چيو آهي ته
اعتكاف صرف ان مسجد ۾ ويهجي جنهن ۾ جماعت ۽ جمعو ٿيندڙ
هجي. اهو چوڻ وارن ۾ حضرت علي، عبد الله بن مسعود، عرو، عطاء،
حسن، زهري وغيره شامل آهن. امام مالڪ به ائين فرمايو آهي ته
جنهن ماڻهو تي جمعو لازم ٿئي ٿو ان کي اعتكاف جامع مسجد
کان سواءِ ٻي مسجد ۾ ويهڻ نه گهرجي. پر فقهاءِ جي هڪ ٻي جماعت
چيو آهي ته اعتكاف هر مسجد ۾ ويهي سگهجي ٿو اهو قول امام
نخعي، ابوسلمه، شعبي، امام ابوحنيفه، سفيان ثوري، امام شافعي، امام
احمد، اسحاق، ابو ثور ۽ دائود جو آهي ۽ اهڙي جمهور جو قول آهي.

¹ شعب الإيمان (435/5) المعجم الأوسط (221/7) الترغيب والترهيب للمنذري (2/96) حياة
الصحابة (3/169) البر والصلة لابن الجوزي (ص: 240) تاريخ بغداد (5/206)

امام بخاري جو به اهو نظريو آهي. انهن دليل ۾ جيڪا آيت پيش ڪئي آهي: **وَأَنْتُمْ عِڪْفُونَ فِي الْمَسْجِدِ** ان ۾ عمومي طرح هر مسجد ۾ اعتكاف جو چيل آهي.¹

پر اگر ڪنهن خوشنصيب کي مسجد الحرام ۾ يا مسجد نبوي شريف ۾ اعتكاف جي سعادت ملي وڃي ته اهو سون تي سهاڳو آهي. ڪير ۾ ڪنڊ آهي. تارن ۾ چنڊ آهي. يا وري ڪنهن الله واري جي مسجد ۾ اعتكاف ملي ته ان جي صحبت جو شرف نصيب ٿئي ٿو.

اعتكاف جي حيثيت ۽ مدت :

رمضان المبارڪ جي آخري ڏهن ڏينهن ۾ اعتكاف ويهڻ رسول الله ﷺ جي سنت مبارڪ آهي. جنهن تي پاڻ ڪريم ﷺ هميشه عامل رهيا. امت کي ان جي اهميت ۽ حيثيت کان آگاهه ڪيائون. اهو سنت اعتكاف رمضان المبارڪ جي ويهين تاريخ جي شام کان شروع ٿيندو آهي ۽ شوال جي چنڊ ڏسجڻ وقت ختم ٿيندو آهي. اگر ڪو ماڻهو ويهه ڏينهن اعتكاف ويهي ته اهو به سنت مان ثابت آهي. پورو مهينو به اعتكاف ۾ ويهي سگهجي ٿو.

ويهه ڏينهن جو اعتكاف: ابو هريره رضه روايت ڪئي ته:

كَانَ النَّبِيُّ ﷺ يَغْتَكِفُ فِي كُلِّ رَمَضَانَ عَشْرَةَ أَيَّامٍ فَلَمَّا كَانَ الْعَامُ الَّذِي قُبِضَ فِيهِ اعْتَكَفَ عِشْرِينَ يَوْمًا²

نبي ڪريم ﷺ هر رمضان ۾ ڏهه ڏينهن اعتكاف ويهندا هئا.

¹ مرعاة المفاتيح شرح مشكاة المصابيح (165/7)

² صحيح البخاري (51/3) مسند أحمد (299/14) البيهقي (516/4) المسند الجامع (201/17)

پر جڏهن اهو سال آيو جنهن ۾ پاڻ ڀرڊو فرمايائون ته ان سال پاڻ ويجه
ڏينهن اعتكاف ۾ ويٺا.

عورتن جو اعتكاف:

اعتكاف مردن توڙي عورتن لاءِ سنت آهي. عورتن جي اعتكاف
ويجهڻ لاءِ اهو دليل ڪافي آهي جو رسول الله ﷺ جون گهر واريون
امهات المؤمنين اعتكاف ويهنديون هيون. مرد ته جماعت واري
مسجد ۾ اعتكاف ويهندو جتي پنج وقت نماز باجماعت ادا ٿيندي
هجي. مگر عورت پنهنجي گهر ۾ ڪا جڳهه صاف ۽ پاڪ ڪري اتي
ئي اعتكاف ويهندي جنهن کي مسجد خانہ چوندا آهن.

عَنْ عَائِشَةَ رَضِيَ اللَّهُ عَنْهَا زَوْجِ النَّبِيِّ ﷺ أَنَّ النَّبِيَّ ﷺ كَانَ
يَعْتَكَفُ الْعَشْرَ الْأَوَّلَ مِنْ رَمَضَانَ حَتَّى تَوَفَّاهُ اللَّهُ
ثُمَّ اعْتَكَفَ أَزْوَاجُهُ مِنْ بَعْدِهِ¹

حضور اڪرم ﷺ جي گهر ڌياڻي سيدہ عائشہ رضي الله عنها کان
روايت آهي ته بيشڪ نبي ڪريم ﷺ رمضان جي آخري ڏهي ۾
اعتكاف ۾ ويهندا هيا. اڻسٿائين جو الله تعاليٰ حضور ﷺ کي پاڻ
وٽ گهرايو. سندن بعد ۾ سندن گهر وارين اعتكاف ڪيو.

ان هميشگي مان معلوم ٿئي ٿو ته اعتكاف سنت مؤڪده
آهي ۽ جيئن ته حضور نبي ڪريم ﷺ ان جو امت ڪي صراحتاً
حڪم نه ڏنو بلڪه ان جي رغبت ڏياريائون.

¹ صحيح البخاري (47 / 3) صحيح مسلم (831 / 2) مسند أحمد (160 / 41) السنن الكبرى
للنسائي (377 / 3) سنن الدارقطني (188 / 3) السنن الصغير للبيهقي (128 / 2)

ان مان اهو به معلوم ٿيو ته اعتكاف واجب نه آهي ڇو ته وجوب جي لاءِ حڪم ڏيڻ ضروري آهي. لھذا هي حديث شريف حنڀن جي لاءِ دليل آهي ته سڀ مسلمان اعتكاف نه ڪندا هيا. ان مان معلوم ٿئي ٿو ته اعتكاف سنت مؤڪده علي الكفايه آهي. ٻي ڳالھ ته حضرت حبيب ڪريم ﷺ جي ازواج مطهرات هميشه پنهنجي گهرن ۾ اعتكاف ڪيو ۽ مسجد نبوي شريف ۾ نه ڪيائون. سندن گهر وارين مسجد نبوي شريف ۾ هڪ دفعو اعتكاف ڪيو هيو، اعتكاف جي لاءِ ڪپڙي جا خيما لڳايا هيائون جن خمين کي پاڻ ڪريم ﷺ بعد ۾ پٿرائي ڇڏيو هيو. فقهاء ڪرام فرمايو آهي ته جيئن ته عورت پردي سان رهي ڪري مسجد ۾ به اعتكاف ڪري سگهي ٿي مگر ان لاءِ گهر ۾ اعتكاف ۾ ويهڻ تمام سٺو آهي. ان ڪري عورت پنهنجي گهر واري مسجد ۾ اعتكاف ويهي پر پنهنجي مڙس يا گهر وارن جي موڪل سان. عورت مسجد الحرام يا مسجد نبوي ۾ يا اهڙي مسجد جتي عورتن لاءِ الڳ انتظام آهي اتي به اعتكاف ويهي سگهي ٿي پر مڙس جي موڪل سان ۽ ڪنهن فٽني جو امڪان نه هجي ته.

اعتكاف جو حڪم:

اعتكاف جي شرعي اهميت ۽ حيثيت بابت فقهاء فرمايو ته:

مَنْدُوبٌ إِلَيْهِ بِالشَّرْعِ وَاجِبٌ بِالنَّذْرِ¹

شريعت ۾ مستحب آهي پر ڪو باس باسي ته ان مٿان واجب آهي.

¹ ابداء المجتهد ونهاية المقتصد (76/2) مرعاة المفاتيح شرح مشكاة المصابيح (142/7)

چو ته حبيب ڪريم ﷺ فرمايو آهي ته:

مَنْ نَذَرَ أَنْ يُطِيعَ اللَّهَ فَلْيُطِعْهُ¹

جنهن ماڻهو باس باسي ته اهو (ڪنهن به صالح عمل جي ذريعي) الله جي اطاعت ڪندو ته ان کي اطاعت ڪرڻ گهرجي.

اعتكاف به الله جي قربت حاصل ڪرڻ جو هڪ صالح عمل آهي. سو اگر ڪنهن اسلام آڻڻ کان اڳ به اعتكاف جي باس باس هجي ته ان کي به اهو باس وارو اعتكاف ويهڻ گهرجي. جيئن روايت ۾ آهي هڪ ڏينهن حضرت عمر فاروق رضه رسول ڪريم ﷺ جي خدمت ۾ عرض ڪيو ته:

يَا رَسُولَ اللَّهِ إِنِّي نَذَرْتُ فِي الْجَاهِلِيَّةِ أَنْ أُعْتَكِفَ لَيْلَةً فِي الْمَسْجِدِ الْحَرَامِ فَقَالَ رَسُولُ اللَّهِ ﷺ أَوْفِ بِنَذْرِكَ²

يا رسول الله مون دور جاهليت ۾ باس باسي هئي ته هڪ رات مسجد الحرام ۾ اعتكاف ويهندس. (ته ڇا آءُ اها باس پوري ڪيان؟) ته رسول الله ﷺ فرمايس ته پنهنجي باس وڃي پوري ڪر.

زمانه جاهليت مان مراد نبي ڪريم ﷺ جي بعثت کان اڳ وارو زمانو آهي. جڏهن اهل عرب بلڪل انڌيرن ۾ هيا.

¹ صحيح البخاري (142/8) سنن أبي داود (232/3) مسند أحمد (86/40) صحيح ابن حبان (10/235) السنن الكبرى للبيهقي (117/10) بدائع الصنائع (85/5) سنن الدارمي (1508/3)
² صحيح البخاري (48/3) صحيح مسلم (1277/3) شرح صحيح البخاري لابن بطال (167/4) عمدة القاري شرح صحيح البخاري (141/11) مشكاة المصابيح (648/1) مستخرج أبي عوانة (17/4) السنن الصغير للبيهقي (129/2) مسند عبد الله بن المبارك (ص: 107) الإلهام بأحاديث الأحكام (452/2) سبل الهدى والرشاد في سيرة خير العباد (261/9)

گذريل نبين جي تعليم گم ٿي چڪي هئي. ڪن محققن فرمايو ته هتي حضرت عمر جي باس واري زماني مان مراد اشاعت نبوت کان پهرين وارو زمانو آهي. چوٽه حضرت عمر رضي الله عنه جي اها باس اسلام جي قبول ڪرڻ کان بعد جي آهي جو پاڻ مسلمان بنجي اها باس باسي هيائين مگر پوري ڪري نه سگهيو. چوٽه مڪي جي ڪافرن جو تمام گهڻو زور هيو، اهي کين مسجد ۾ رات گذارڻ نه ڏيندا هيا. اتي ترسڻ ۾ حضرت عمر رضي الله عنه کي جان جو خطرو هيو. (مرقات)

دنيا ۾ لکين مسجدون آهن هر مسجد ۾ اعتكاف ويهي سگهجي ٿو پر حرمين جي مسجدن ۾ اعتكاف ويهڻ جو اجر اضافي آهي. چوٽه اتي هر نماز جو به اضافي ثواب آهي. ته هر صالح عمل جو به واڌو انعام ۽ ثواب آهي.

اعتكاف عبادتن جو مجموعو آهي:

توڙي جو اعتكاف هڪ بدني عبادت آهي. پر جڏهن ڪو حبيب ﷺ جو حبدار ڏوران ڏيساور ڏوري، پاڙا پري مڪه مڪرمه ۽ مدينه منوره پهچي ٿو ته ان لاءِ بدني سان گڏ مالي عبادت به بنجي پوي ٿي. ان ۾ انسان دنياوي فڪرات کان فارغ ٿي گهر گهاٽ، ٻچن ٻارن، اهل عيال جون چنتائون پلي الله جي عبادت لاءِ واندو ٿي ويهي ٿو. ان جو قلب ۽ قالب، دل ۽ روح سڀ الله جي ياد ۾ مشغول ٿي وڃن ٿا. اهو الله جي حضوري ۾ قسمن قسمن عبادتن جا نياز پريا نذرانا پيش ڪري ٿو. اهو تسبيح ۽ تهليل ۽ تڪبير، تحميد پڙهي ٿو. پنهنجي گناهن، عيبن ۽ عصيان جي معافي منگي ٿو. الله طرف رجوع ڪري ٿو. فرض نمازون باجماعت ۽ نفل باجماعت ادا ڪري ٿو.

پنهنجي عصيان ۽ طغيان تي الله جي حضور ۾ معافي وٺي ٿو. فاني دنيا جي علائق ۽ اسباب کان آجوت ٿي وڌي سخي جو در وٺي ويهي ٿو. جيئن ڪو مطالبن مڃائڻ لاءِ ڪنهن جي در تي ڌڙو هڻي ويهندو آهي. چو ته اعتكاف ويهڻ وارو الله جو مهمان آهي. پنهنجي تڏي جوهر ڪنهن کي ننگ پوندو آهي. تڏي آيل کي ته خون به بخشي ڇڏبا آهن. ته پوءِ ارحم الراحمين ﷺ پنهنجي تڏي آيل کي ڪيئن نه معاف ڪندو ۽ رحمت للعالمين ﷺ پنهنجي اڱڻ آيل مٿان ڪيئن نه مهر نظر فرمائيندو! اها سندس صفتِ ڪريمانه آهي.

اڱڻ آيا آپرا، ميرا ڪٿي مُنهن،
ساجن توکي سُنهن، ڍڪين عيب انهن جا.

ڍڪج عيب انهن جا جي تڏي تو آيا،
پانڌ جني پايا، مديون مڙهين تن جون.

عيبن پريو آهيان، سخي تون سلطان،
منا تنهنجي ماڳ تي ڪمي آهي کان،
دلبر ڏي ڪودان منگتي ڪي مراد جو.

خلافت ۽ علائق:

انسان جيسين جيئرو آهي تيسين خلافت جي علائق ۾ گهيريل بلڪه ويڙهيل ۽ ڪوڙيل رهي ٿو. ايسٽائين جو خلق جي مشغولي ۾ خالق جي ياد وساري ويهي ٿو. ان لاءِ شريعت پاڪ رب العالمين، خالق اڪبر سان تعلق جوڙڻ جو هڪ رستو سيکاريو آهي جيڪو اعتكاف آهي.

اعتكاف جا اعمال:

اعتكاف هڪ موقعو آهي جنهن ماڻهو طرحين طرحين جون عبادتون ڪري سگهي ٿو. جيڪي سنت صحيحه مان ثابت ٿيل هجن. انهن مسنون صالح عملن مان ڪجهه پيش آهن:

1. تلاوت:

اعتكاف دوران هر مؤمن کي قرآن سان گهڻي محبت رکڻ گهرجي ۽ ان جي گهڻي تلاوت ڪرڻ گهرجي. ڇو ته اها سنت ۾ به آهي ته اشرف عبادت به آهي. قرآن دليين جا زنگ لاهي ٿو. روحن کي منور بنائي ٿو. حضرت حبيب ڪريم ﷺ رمضان ۾ ۽ اعتكاف ۾ گهڻي تلاوت ڪندا هئا. جبريل به آسمانن تان لهي اچي ساڻن گڏجي تلاوت ڪندو هيو. افضل رسول، افضل مهيني ۾، افضل ڪلام کي، افضل جڳهه تي، افضل الملائڪه سان گڏجي قرآن جو دور فرمائيندو هيو. جيئن سيدنا ابوهريره رضي الله عنه کان مروي هڪ حديث ۾ آهي چيائين:

كَانَ يُعَرِّضُ عَلَى النَّبِيِّ ﷺ الْقُرْآنَ كُلَّ عَامٍ مَرَّةً فَعَرِّضَ عَلَيْهِ

مَرَّتَيْنِ فِي الْعَامِ الَّذِي قُبِضَ فِيهِ وَكَانَ يَعْتَكِفُ كُلَّ عَامٍ

عَشْرًا فَأَعْتَكَفَ عَشْرِينَ فِي الْعَامِ الَّذِي قُبِضَ فِيهِ¹

نبي ڪريم ﷺ تي هر سال ۾ هڪ دفعو پورو قرآن پيش ڪيو ويندو هيو ۽ ان سال جنهن ۾ پاڻ ڪريمين ﷺ هن دنيا تان رحلت فرمائي پير اڃا قرآن پيش ڪيو ويو ۽ حضور اڪرم ﷺ هر سال ڏهه ڏينهن

¹ صحيح البخاري (6/186) مسند أحمد (14/155) شرح السنة للبغوي (6/396)

اعتكاف ڪندا هيا ۽ جنهن سال پاڻ رحلت فرمائون ان سال ويهه ڏينهن اعتكاف فرمائون.

آغاز نزول کان وٺي حبيب ڪريم ﷺ جي وصال تائين هر رمضان ۾ حضرت جبريل عليه السلام ۽ نبي ڪريم ﷺ قرآن جو هڪ ختم پورو ڪندا هئا. پر رحلت واري سال ٻه ختما دور فرمائون. هن مان اهو به معلوم ٿيو ته نبي اڪرم ﷺ کي سندن وصال جي خبر هئي. ان لاءِ ان سال سفر آخرت جي تياري لاءِ خاص اهتمام فرمائي رهيا هيا. ان ۾ پاڻ اها به امت کي تعليم ڏنائون ته ماڻهو کي ڪراڙپ ۾ يا مرض وفات ۾ خصوصيت سان آخرت جي تياري ڪرڻ گهرجي ۽ دنياوي تعلقات گهٽ ڪرڻ گهرجن. اها به سنت رسول آهي.

2. سخاوت:

مالُ الله جي راه ۾ لٽائڻ، مسڪينن محتاجن جي مدد ڪرڻ. روزيدارن کي روزا رکائڻ ۽ ڪولائڻ، بيوهه عورتن ۽ يتيم ٻارن جي سنڀال لھڻ اهي سڀ صالح عمل آهن. اها سخاوت آهي. اعتكاف دوران هر معتكف کي پنهنجي حال آهر سخاوت ڪرڻ گهرجي. عموماً اعتكاف جيئن ته رمضان ۾ ۽ رمضان جي آخري ڏهه ڏينهن ۾ ويهجي ٿو سو اهو بهترين موقعو آهي. خير خيرات ڪرڻ جو. اگر ڪنهن زڪواة ادا نه ڪئي آهي ته هي ڏهاڙا زڪواة جي ادائگي لاءِ به احسن ۽ اجمل موقعو آهن. چو ته رسول ڪريم ﷺ به انهن ڏينهن ۾ گهڻي خيرات ڪندا هئا. جيئن حضرت ابن عباس رضه کان مروي حديث ۾ آهي. چيائين:

كَانَ النَّبِيُّ ﷺ أَجْوَدَ النَّاسِ بِالْخَيْرِ وَأَجْوَدُ مَا يَكُونُ فِي شَهْرِ رَمَضَانَ لِأَنَّ جِبْرِيلَ كَانَ يَلْقَاهُ فِي كُلِّ لَيْلَةٍ فِي شَهْرِ رَمَضَانَ حَتَّى يَنْسَلِخَ يَغْرِضُ عَلَيْهِ رَسُولُ اللَّهِ ﷺ الْقُرْآنَ فَإِذَا لَقِيَهُ جِبْرِيلُ كَانَ أَجْوَدَ بِالْخَيْرِ مِنَ الرِّيحِ الْمُرْسَلَةِ¹

رسول الله ﷺ هر ڀلائي ۾ سڀ ماڻهن کان وڌيڪ سخي هيا ۽ پاڻ رمضان جي مهيني ۾ تمام وڏي سخا ڪرڻ وارا هيا چو ته بيشڪ جبريل ﷺ رمضان جي مهيني ۾ هر رات ۾ ساڻن ملندو هيو مهيني جي پوري ٿيڻ تائين. رسول الله ﷺ جبريل تي قرآن شريف پيش ڪندا هيا. پوءِ جڏهن جبريل پاڻ ڪريم ﷺ سان ملندو هيو ته پاڻ کليل تيز هوا کان به وڌيڪ ڀلائي ۾ سخاوت ڪرڻ وارا هوندا هيا.

سخين جو سردار ﷺ

هن حديث شريف ۾ جتي محبوب ڪريم ﷺ جي عبادت، تلاوت ۽ فرشتن جي سردار سان ملاقاتن جو ذڪر آهي اتي سندن سخاوتن ۽ عنايتن جو به ذڪر آهي. بلاشڪ پاڻ ڪريم ﷺ سڀ انسانن کان وڌيڪ سخاوت وارا هئا. پاڻ هميشه مال جي، اعمال جي، علم جي، الله وٽان ملندڙ هر رحمت جي سخاوت ڪندا هيا. سندن جهڙي سخاوت اڄ تائين نه ڪنهن ڪئي آهي نه ئي ڪو ڪري سگهي ٿو. حضور انور ﷺ الله جي صفت جواد جا مظهر اتم آهن. قرآن پاڪ کين ڪريم يعني سخي سڏيو آهي.

¹ صحيح البخاري (6/186) صحيح مسلم (4/1803)

يارب تو کريمی و رسول تو کريم صد شکر که هستم میان دو کريم
 اي پروردگار تون به کريم آهين تنهنجو رسول به کريم آهي. سوين
 شکر انا جو اسان ٻن کريمن جي وچ ۾ آهيون.
 پاڻ کريم ۾ اعتكاف ۾ ته ڪنهن کي به خالي نه
 موتائيندا هيا. جنت گهرڻ وارن کي جنت، رحمت گهرڻ وارن کي
 رحمت، خود سندن توجه طلب ڪرڻ وارن کي پنهنجي عنايت ۽
 ڪرم عطا ڪندا هئا. مال گهرڻ وارن کي مال، اعمال، ڪمال،
 الطاف رب ذو الجلال. الغرض جو سوال ڪرڻ وارو جيڪو ڪجهه
 گهرندو هيو اهو ان کي عطا ٿيندو هيو. سندن اها سخاوت جيڪا
 سندن ظاهري حيات مبارڪ ۾ هئي سا اڄ به جاري ۽ ساري آهي.
 مسلمانن کي به رمضان شريف ۾ تمام گهڻي سخاوت ڪرڻ گهرجي
 اها حضور ﷺ جي سنت آهي.

3. ذڪر الله:

اعتكاف واري کي گهرجي ته پنهنجي هر گهڙي الله جي ذڪر ۾
 گذاري. ڇو ته الله جو ذڪر افضل عبادت آهي. الله جو ذڪر دلين
 جو قرار آهي. بيمارين جو علاج آهي. پریشانين هٽائڻ وارو آهي.
 ذڪر سان دنيا آخرت جا ڪم رب سرانجام ڪري ڏئي ٿو. الله پاڪ
 فرمايو ته: **فَاذْكُرُونِي اَذْكُرْكُمْ**

اوهان مون کي ياد ڪريو ته آءٌ اوهان کي ياد ڪيان.
 ان جي تفسير ۾ علامه ابن الجوزي تفسير زاد المسير ۾ حضرت ابن
 عباس ۽ ابن جبير جو قول آندو آهي ته:

فَاذْكُرُونِي بِطَاعَتِي اَذْكُرْكُمْ بِمَغْفِرَتِي.¹

ٻانهي ارمان مون کي عبادت سان ياد ڪيو ته آءُ اوهان کي بخشش سان ياد ڪيان.

علامہ آلوسي تفسير رُوحِ المَعَانِي ۾ بيان فرمايو ته ؛

قَالَ أَهْلُ الْحَقِيقَةِ حَقِيقَةُ ذِكْرِ اللَّهِ تَعَالَى أَنْ يَنْسِيَ كُلَّ شَيْءٍ سِوَاهُ.²

اهل حقيقت چيو آهي ته الله جي ذڪر جي حقيقت هي آهي جو الله کان سواءِ هر چيز وسري وڃي.

4. **ڪثرتِ نوافل:**

اعتكاف جي اهم اعمال مان ڪثرت سان نوافل ادا ڪرڻ آهي. هي اهڙو عمل آهي جيڪو ٻانهي کي پنهنجي رب جي قريب ڪري ڇڏي ٿو ۽ ان کي ولايت جي درجي تي فائز ڪيو وڃي ٿو. چو ته نماز دين جو ستون آهي. نماز نور آهي نماز نجات آهي. نماز جنت جي ڪنجي آهي. نماز ٻانهي مٿان رب کي راضي ڪري ٿي نماز عبد کي معبود جي قريب ڪري ٿي. نماز سڀ عبادتن جو مجموعو آهي. نماز روزي ۾ برڪت آڻي ٿي تنگدستي ختم ڪري ٿي.

5. **درود و سلام:**

درود اهڙو عمل آهي جيڪو باطن جي صفائي ڪري ٿو. گناهن کي مٽي ٿو ۽ صالح عملن ۾ اضافو آڻي ٿو.

1 زاد الميصر ج 1 ص 160

2 روح المعاني ج 2 ص 19

ان ڪري اعتكاف دوران درود گهڻو پڙهڻ گهرجي.

6. دعا مناجات:

دعا عبادتن جو مغز آهي. دعا الله جي رضا جو سبب آهي. معتكف ماڻهو ڪي شب وروز دعائن جي ڪثرت ڪرڻ گهرجي. ڇو ته اعتكاف دوران گهريل دعائون رد نه ڪيون وينديون آهن. الله جي رحمت معتكف ماڻهو متان مشتاق هوندي آهي. رب فرمائي ٿو:

وَقَالَ رَبُّكُمْ ادْعُونِي أَسْتَجِبْ لَكُمْ

۽ توهان جي پالڻهار فرمايو آهي ته مون کان دعا گهرو ته اوهان لاءِ قبول ڪيان.

إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ
بي شڪ اهي ماڻهو جيڪي منهنجي عبادت (دعا) کان منهن موڙن ٿا اهي جلد ذليل بنائي جهنم ۾ داخل ڪيا ويندا.

ترمذي حضرت نعيم بن بشير رضي الله عنه کان روايت ڪئي ته حضرت نبي پاڪ ﷺ ان آيت جو تفسير ڪندي فرمايو:

الدُّعَاءُ هُوَ الْعِبَادَةُ دعا ئي عبادت آهي.

پوءِ پاڻ اها آيت پڙهيائون: وَقَالَ رَبُّكُمْ ادْعُونِي أَسْتَجِبْ لَكُمْ

مستدرڪ حاكم ۾ حضرت ابن عباس رضي الله عنهما کان روايت آئي آهي ته حضرت حبيب ڪريم ﷺ فرمايو ته:

أَفْضَلُ الْعِبَادَةِ الدُّعَاءُ ڀلي عبادت دعا آهي.

رب العالمين ارحم الرحمن پنهنجي سخاوت ۽ عنايت جو اعلان ڪيو آهي ته ٻانها اوهين گهرو ته آءُ عطا ڪيان.

اوهين سوال ڪيو آءٌ قبول ڪيان. پر جيڪي دعا گهرڻ کان عار ڪن ٿا. اهي ذليل بنائي جهنم ۾ موڪليا ويندا. انهن ماڻهن مٿان الله ڪاوڙجي ٿو. جيڪي ڪانئس گهرن نه ٿا سوال نه ٿا ڪن. ان جي در تي آزي ۽ التجا نه ٿا ڪن.

ترمذي حضرت ابو هريره رضي الله عنه کان روايت آندي آهي رسول ڪريم ﷺ فرمايو ته:

مَنْ لَمْ يَسْأَلِ اللَّهَ يَغْضَبْ عَلَيْهِ

جيڪو الله کان سوال نه ٿو ڪري الله ان مٿان ڪاوڙجي ٿو.

رب ڪريم خود فرمايو ته:

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا

دَعَاَنِ فَلَيْسَ سْتَجِيبُوا لِي وَلِيُؤْمِنُوا بِي لَعَلَّهُمْ يَرْشُدُونَ (البقرة: 186)

۽ (اي محبوب) جڏهن منهنجا ٻانها توهان کان منهنجي باري ۾ پڇن ته آءٌ زور ويجهو آهيان. جڏهن سڏيندڙ مون کي سڏيندو آهي ته سڏيندڙ جا سڏ قبول ڪندو آهيان. پوءِ پل ته منهنجي فرمانبرداري ڪن ۽ مون تي ايمان آڻن. يقين سان اهي هدايت وارا ٿي ويندا. الله ڪريم فرمايو ته آءٌ سڏيندڙن کي ويجهو به آهيان عرض آهون قبول ڪندڙ به آهيان پر ٻانها توهان منهنجي حڪمن کي مڃو ۽ دل جي يقين سان دعا گهرو.

حضرت جابر بن عبدالله رضي الله عنه چيو رسول الله ﷺ فرمايو ته:

أَلَا أَدُلُّكُمْ عَلَى مَا يُنْجِيكُمْ مِنْ عَذَابِكُمْ وَيَدْرُ لَكُمْ أَرْزَاقَكُمْ

تَدْعُونَ اللَّهَ فِي لَيْلِكُمْ وَنَهَارِكُمْ، فَإِنَّ الدُّعَاءَ سِلَاحُ الْمُؤْمِنِ

ڇا آءُ اوهان کي اهڙي ڳالهه ٻڌايان جيڪا اوهان کي اوهان جي دشمنن کان بچائي اوهان جي رزقن کي وڌائي (اها ڳالهه هي آهي جو) اوهان پنهنجي راتين ۽ ڏينهن ۾ الله کان دعائون گهرو. ڇو ته دعا مؤمنن بانهي جو هٿيار آهي.¹

7. جاڳڻ:

اعتكاف واري کي ضروري آهي ته اهو گهڻي ننڊ کان بچي. بس ضرورت آهر ننڊ ڪري باقي رات جاڳي الله جي عبادت ڪري. ڇو ته جاڳڻ زندگي آهي ننڊ موت جي پيٽ آهي. جاڳڻ وارن سان رب راضي ٿئي ٿو. رات جو جاڳڻ پاڳ ۽ بخت جي ڪنجي هوندي آهي. گهڻي ننڊ نياڳ آهي. رات جو وقت خاص رب جي رحمتن ۽ برڪتن جي وسڪاري جي ويل هوندي آهي. رات جي نماز فرضن بعد سڀ کان پلي نماز هوندي آهي.

رات جي وقت الله آسمانن جا دروازا کولي ٿو.

رات جو دعائون قبول ڪيون وڃن ٿيون. حاجتمندن جون حاجتون پوريون ڪيون وڃن ٿيون. دردمندن جا درد، قرضدارن جا قرض، مرض وارن جا مرض لاٿا وڃن ٿا.

رات جو جاڳڻ نبين ولين برگزیده ۽ پلارن پانهن جو طريقو آهي.

رات جو جاڳڻ پيغمبرن جي پَر آهي. ولين جي وندَر آهي. عارفن عاشقن ۽ اوليائن جو طريقو آهي.

بدڪارن جون ميرايون مدايون رات جي وڳڙي ۾ ڌوٽيون وڃن ٿيون.

رات جو جاڳڻ گنهگارن کي ڏوئي پوئي اچو اجر و بنائي ٿو .
 مسند احمد ۾ حضرت ابو هريره رضي الله عنه کان روايت آهي .
 پاڪ پيغمبر سمڻي سرور رهبر رسول الله ﷺ کي عرض ڪيو ويو ته :
 يارسول الله فلا ٿو ماڻهو رات جو جاڳي نماز پڙهي ٿو ۽ صبح جو
 چوري ڪري ٿو . پاڻ فرمايائون : سَيَنْهَاهُ مَا تَقُو رات جو جاڳڻ
 نماز پڙهڻ جلد ان کي ان ڳالهه کان روڪي وجهندو جيڪو تون
 چوين ٿو . ان ڪري معتكف ماڻهو کي جاڳڻ جو جس حاصل ڪرڻ
 گهرجي نه ڪه نندن جو نياڳ .

اعتكاف جا شرائط ۽ آداب:

1. اعتكاف اهڙي مسجد ۾ ويهڻ گهرجي جنهن ۾ پنج وقتي نماز
 باجماعت ٿيندڙ هجي . جيئن جماعت واري ثواب کان محروم نه
 رهي . اگر جامع مسجد ۾ ويهي ته اڃا به بهتر آهي .
2. اعتكاف لاءِ مسجد ۾ ڪا به جاءِ مقرر ڪري ويهي رهجي . اگر
 نمازين کي تڪليف نه ٿئي ته اتي پلوپڙو به ڏئي سگهجي ٿو . ان
 ۾ خلوت به آهي اها سنت به آهي . ان ۾ وڌيڪ لذت به آهي ۽ رياءِ
 کان بچڻ جو طريقو به آهي .
3. اعتكاف دوران دنياوي گفتگو نه ڪرڻ گهرجي .
4. اعتكاف ۾ روزو ضروري آهي . حضرت عبد الله بن عباس ۽ بيبي
 عائشه رضي الله عنهما کان روايت آهي چيائون :
 لَا اَعْتِكَافَ إِلَّا بِصَوْمٍ¹ روزي کان سواءِ اعتكاف ناهي .

¹ الأصل المعروف بالبسوط للشيباني (268/2)

5. اعتكاف ۾ شھواني ڪمن، شھواني ۽ شيطاني ڳالھين کان بچڻ گھرجي.
6. ان کي ماڻھن سان گھڻي ميل جول ڪچھريون ڪرڻ بجاءِ هر گھڙي عبادت ۾ گھارڻ گھرجي.
7. اگر اعتكاف واري مسجد ۾ ڪو ديني جلسو قرآني تلاوت تي رھي آھي ته ان شريڪ تي سگھي ٿو.
8. اعتكاف واري کي قرآن جي تلاوت، الله جي ذڪر، نفلي نمازن دعا ۽ مناجات ۾ مشغول رھڻ گھرجي. البتہ ڪنھن سان ضرورت جي ڳالھ ڪري سگھي ٿو.
9. اعتكاف وارو بوقت ضرورت فون استعمال ڪري سگھي ٿو پر ائين نہ جو سارو ڏينھن موبائيل ۾ مشغول ھجي ۽ الله جي عبادت کان محروم رھجي وڃي.
10. اعتكاف وارو ڪنھن ڪاروبار لاءِ يا گھر جي ڪم ڪار لاءِ يا ڪنھن جي دعوت ۾ يا ڪنھن بيمار کان پڇڻ لاءِ ٻاھر نہ ويندو.
11. اعتكاف واري کي اگر ڪٿي اچي وڃي ته ان لاءِ مسجد کان ٻاھر نڪري سگھي ٿو.
12. اعتكاف واري کي جائز نہ آھي جو حجام کي مسجد ۾ گھرائي نھن لھرائي يا بدن جون سنوآرتون ڪرائي.¹
13. اگر مسجد ۾ اھڙي سھولت نہ ھجي ته اعتكاف وارو بشري حاجت لاءِ پنھنجي گھر بہ وڃي سگھي ٿو. پر اتي ڪا بہ دنياوي

1 الحوادث والبدع (ص: 118)

گفتگو نه ڪندو نه ڪنهن سان ڪچهري ڪندو صرف حاجت پوري ڪري واپس مسجد ۾ موٽي ايندو. فقهاء ڪرام بشري حاجت ۾ چار شيون شمار ڪيون آهن. جن لاءِ معتكف ڪي مسجد کان ٻاهر نڪرڻ جي اجازت ڏين ٿا. پيشاب، 2. پائخانہ، 3. غسل جنابت، 4. ۽ جمعي جي نماز لاءِ جيڪڏهن انهيءَ مسجد ۾ جمعو نه ٿيندو هجي ۽ انهيءَ تي جمعو فرض به هجي.

14. اعتكاف وارو ماڻهو پنهنجا ڪجهه عضوا مسجد کان ٻاهر ڪڍي ته جائز آهي. ائين ڪرڻ مسجد کان ٻاهر رهڻ وانگر شمار نه ٿيندو. حضرت بيبي عائشه رضي الله عنها کان روايت آهي چيائين ته:

كَانَ رَسُولُ اللَّهِ ﷺ إِذَا اعْتَكَفَ أَذْنَىٰ إِلَىٰ رَأْسِهِ فَأَرْجَلُهُ وَكَانَ لَا يَدْخُلُ الْبَيْتَ إِلَّا لِحَاجَةٍ الْإِنْسَانِ¹

رسول الله ﷺ جڏهن اعتكاف ڪندا هيا ته پنهنجو مٿو مبارڪ مون ڏانهن قريب ڪندا هئا ته آءُ کين ڪنگو ڪندي هيس ۽ پاڻ ڪريم ﷺ انساني حاجت کان سواءِ گهر ۾ داخل نه ٿيندا هيا.

جيئن ته سندن حجرات مبارڪات جو دروازا مسجد شريف طرف هئا. سو پاڻ اعتكاف جي حالت ۾ مسجد شريف ۾ هوندا هيا ۽ حضرت سيده عائشه رضي الله عنها سندس حجري ۾ هوندي هئي ته پاڻ ڪريم ﷺ پنهنجو ستر مبارڪ حجري ۾ ڪندا هيا ۽ بيبي عائشه رضي الله عنها کين ڪنگو ڪري وٺندي هئي.

¹ سنن الترمذي (3/158)، صحيح ابن حبان (8/430)، شرح السنة للبلغوي (6/397)

15. ان حديث مان اهو به معلوم ٿيو ته مسجد ۾ ڪنگو نه ڪرڻ بهتر آهي ڇو ته ان سان مسجد ۾ وار ڪري سگهن ٿا.

16. ان حديث مان هي به معلوم ٿيو ته جيڪي ڪم مسجد ۾ رهي ڪري يا ڪرائي سگهجن ٿا انهن لاءِ معتكف ڪي مسجد مان ٻاهر نه نڪرڻ گهرجي.

17. اعتكاف وارو جنابت (تتر) واري غسل لاءِ مسجد کان ٻاهر نڪري سگهي ٿو پر گرميءَ جي سبب غسل لاءِ مسجد کان ٻاهر نڪري سگهي ٿو يا نه؟ ان بابت فقهاء جو اختلاف آهي. ڪن چيو ته اهو ٻاهر نڪري نه ٿو سگهي. ڪن چيو ته نڪري سگهي ٿو. واللہ اعلم. اسان جي نزديڪ اگر گرمي آهي پگهر سبب بدن ۾ بوءِ پيدا ٿي آهي ته اهو نڪري غسل ڪري ايندو. ڇو ته نظافت ۽ نفاست اسلام ۾ پسنديده عمل آهي.

اعتكاف جي رات ۽ ڏينهن:

نذر ڪيل اعتكاف واري رات ۾ ان جو ڏينهن به شامل آهي. اهل عرب رات چئي چوويهه ڪلاڪ مراد وٺندا هئا. جيئن ته نذر جي اعتكاف ۾ روزو شرط آهي ۽ اهو ڏينهن ۾ ئي رکبو آهي.

امام شافعي رحمہ اللہ وٽ صرف رات جو به اعتكاف ٿي سگهي ٿو. ان وٽ روزو شرط نه آهي. مگر سندس دليل نهايت ئي ڪمزور آهي. حديثن ۾ واضح لفظن ۾ آيو آهي روزي کان سواءِ اعتكاف درست نه آهي. ظاهر آهي ته روزو ڏينهن جو ئي رکبو آهي، نه ڪ رات جو.

اعتكاف جو آغاز:

جڏهن ڪو ماڻهو اعتكاف ۾ ويهڻ چاهي ته ان کي گهرجي جو اهو ٽپهري نماز بعد سج لهڻ کان اڳ پنهنجي اعتكاف لاءِ مسجد ۾ جاءِ مقرر ڪري ان تي ويهي رهي. اهو جمهور ائم ڪرام جو مذهب آهي. پر امام اوزاعي ۽ ليث فرمايو ته اعتكاف ايڪيهين جي فجر جي نماز کان پوءِ شروع ڪيو ويندو. انهن هن حديث مان دليل ورتو آهي:

عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ ﷺ إِذَا أَرَادَ أَنْ يَعْتَكِفَ صَلَّى الْفَجْرَ ثُمَّ دَخَلَ فِي مُعْتَكِفِهِ¹

حضرت سیده عائشه رضي الله عنها کان روایت آهي چيائين ته رسول الله ﷺ جڏهن اعتكاف جو ارادو ڪندا هيا ته فجر جي نماز پڙهي پوءِ پنهنجي اعتكاف گاهه ۾ داخل ٿي ويندا هيا.

جن فقهاء چيو ته اعتكاف واري جاءِ تي سج لٿي کان اڳ ويهي ويڻ گهرجي انهن هن حديث جو اهو جواب ڏنو آهي ته اعتكاف سنت هجي يا فرض عصر جي نماز کان پوءِ شروع ڪيو ويندو. اهي فرمائن ٿا ته حضور انور ﷺ جي فجر نماز کان اعتكاف گاهه ۾ اعتكاف جي تياري هوندي هئي. اصل اعتكاف عصر جي نماز کان پوءِ شروع فرمائيندا هيا. ان لاءِ ٻيبي سائڻ فرمائي رهي آهي ته پنهنجي اعتكاف گاهه ۾ داخل ٿي ويندا هيا. اهو نه فرمايائين ته حضور ﷺ اعتكاف شروع ڪري ڇڏيندا هيا.

¹ سنن الترمذي (2/149) مرقاة المفاتيح شرح مشكاة المصابيح (4/1449) جامع الأصول (1/

اعتكاف شروع ڪرڻ پي ڳالهه آهي اعتكاف ڳالهه ۾ داخل ٿيڻ پي ڳالهه آهي. اعتكاف ڳالهه مان مراد پردو ڏنل اها جاءِ هئي هوندي جيڪا سندن واسطي ناهي ويندي هئي اها هن طرح جو تڏي کي گول شڪل ۾ بيماريو ويندو هيو.

اعتكاف دوران مريضن جي عيادت:

جڏهن ڪو ماڻهو اعتكاف ۾ هجي ته ان لاءِ جائز نه آهي جو اهو مسجد مان خاص ڪنهن جي بيمار پُرسِي لاءِ نڪري هلي. باقي اڳر ڪو پنهنجي بشري حاجت لاءِ نڪتو ۽ وات تي ڪو بيمار ملي ويو ته ان کان هلندي طبيعت پڇيائين يا دعا ڏنائين ته ان ۾ ڪو حرج نه آهي. سنن ابوداؤد ۾ بيبي عائشه رضي الله عنها کان مروي هن حديث مان به علماءِ ڪرام اهو ئي مطلب ورتو آهي. پاڻ فرمايائين:

كَانَ النَّبِيُّ ﷺ يَمُرُّ بِالْمَرِيضِ وَهُوَ مُعْتَكِفٌ فَيَمُرُّ كَمَا هُوَ وَلَا يُعْرِجُ
يَسْأَلُ عَنْهُ¹

نبي ڪريم ﷺ اعتكاف جي حالت ۾ مريض وٽان گذرندا هيا پوءِ ائين گذرندي ان کان طبع پُرسِي ڪندا هيا ۽ مَرْتَندا نه هيا. هن جو مطلب اهو آهي ته پاڻ ڪريم ﷺ جڏهن بحاجت بشري مسجد کان ٻاهر ويندا هيا ۽ اتفاقاً ڪو بيمار ملي ويندو هيو ته هلندي ان کان طبع پُرسِي ڪري وٺندا هيا. نه ئي بيهندا هيا نه ئي وري ان لاءِ رستي ۾ انتظار ڪندا هيا.

¹ سنن أبي داود (333/2)، السنن الكبرى للبيهقي (526/4)، معرفة السنن والآثار (400/6) نيل الأوطار (315/4)، مرعاة المفاتيح شرح مشكاة المصابيح (161/7)، جامع الأصول (341/1)

جمهور علماء ڪرام وٽ معتكف جي لاءِ اهوئي حڪم آهي جو جيڪڏهن اهو مريض جي طبع پرسي ڪرڻ لاءِ نماز جي ادا ڪرڻ جيترو بيٺو ته سندس اعتكاف ٿئي پوندو. ان کان گهٽ ترسيو ته مڪروه ٿي ويندو. سندن دليل هي حديث آهي.

ام المؤمنين سيده عائشه رضي الله عنها کان روايت آهي چيائين:
السُّنَّةُ عَلَى الْمُعْتَكِفِ أَنْ لَا يَعُودَ مَرِيضًا وَلَا يَشْهَدَ جَنَازَةً، وَلَا يَمَسَّ امْرَأَةً وَلَا يُبَاشِرَهَا وَلَا يَخْرُجَ لِحَاجَةٍ إِلَّا لَهَا لَا بُدَّ مِنْهُ وَلَا اعْتِكَافَ إِلَّا بِصَوْمٍ وَلَا اعْتِكَافَ إِلَّا فِي مَسْجِدٍ جَامِعٍ.¹

معتكف جي لاءِ سنت اها آهي ته اهو بيمار جي عيادت لاءِ نه ويندو، ۽ نه ئي جنازي ۾ شريڪ ٿيندو، ۽ نه ئي عورت کي چهندو ۽ نه ئي ان سان مباشرت ڪندو ۽ ضروري حاجت کان سواءِ ٻاهر نه نڪرندو، ۽ اعتكاف روزي کان سواءِ نه ٿيندو، ۽ اعتكاف جامع مسجد کان سواءِ نه ٿيندو.

اعتكافِ نبوي:

حضرت حبيب ڪريم ﷺ ڪيئن ۽ ڪهڙي جاءِ تي اعتكاف ويهندا هئا ان بابت صحابه ڪرام پنهنجا مشاهدا بيان فرمايا آهن. جيئن سنن ابوداؤد ۾ ۽ بيهقي سنن الڪبري ۾ حضرت عبد الله بن عمر رضه کان مروي حديث شريف ۾ آهي:

¹ سنن أبي داود (334/2) السنن الكبرى للبيهقي (526/4) شرح السنة للبغوي (399/6)

أَنَّهُ كَانَ إِذَا اغْتَكَفَ طَرَحَ لَهُ فِرَاشُهُ أَوْ يُوضَعُ لَهُ سَرِيرُهُ وَرَاءَ
أُسْطُوَانَةِ التَّوْبَةِ¹

نبي ڪريم ﷺ جڏهن اعتكاف ڪندا هيا ته سندن واسطي وڇاڻو
وڇايو ويندو هيو يا اسطوانه توبه (توبه واري ٿنڀي) جي پٺيان سندن
واسطي تخت رکيو ويندو هيو.

اربابِ سبب فرمايو آهي ته حضرت حبيب ڪريم هميشه
اسطوانه توبه وٽ اعتكاف ڪندا هيا. اتي پاڻ ڪريم ﷺ لاءِ
ڪڏهن ته صرف بستر وڇايو ويندو هيو ۽ ڪڏهن ڪٽ وانگر تخت به
رکيو ويندو هيو. ان مان معلوم ٿيو ته معتكف مسجد ۾ ڪٽ يا تخت
تي سمهي سگهي ٿو. ان شرط سان ته اهو صاف هجي. توبه وارو ٿنڀو
مسجد نبوي ۾ اهو ٿنڀو آهي جتي حضرت ابولبابه رضه پنهنجي خطا
کان توبه ڪئي هئي. ان ٿنڀي سان ان پاڻ کي ٻڌايو هئائين تان جو
سندس توبه جو آسماني فرمان آيو ۽ الله ڪريم سندس خطا کي بخش
فرمائي ڇڏيو.

اعتكاف جا فائدا:

اعتكاف جا اٺئيڪ فائدا آهن. انهن مان ڪجهه هي آهن:

1. اعتكاف جو فوري فائدو اهو آهي ته اهو معتكف کي گناهن
کان پري رکي ٿو. عڪف جي معنيٰ آهي روڪڻ، پري رکڻ،
ڇوٽه گهڻا گناهه گلا، ڪوڙ ۽ چغلي وغيره ماڻهن سان ميل جول

¹ سنن ابن ماجه (1/564)، صحيح ابن خزيمة (3/350)، مرقاة المفاتيح شرح مشكاة المصابيح (4)

- جي ڪري ٿيندا آهن. معتكف گوشه نشين آهي ۽ جيڪو ان سان ملڻ ايندو آهي اهو به مسجد ۽ اعتكاف جو لحاظ رکندي بريمون ڳالهيون نه ڪندو آهي. ان ڪري اهو گهڻن گناهن کان محفوظ رهندو آهي. وري معتكف اعتكاف جي ڪري جن نيڪين کان محروم رهجي ويو جيئن قبرن جي زيارت، مسلمانن سان ملاقات، بيمار کان تيمار داري ڪرڻ، نماز جنازه ۾ حاضري ان کي انهن سڀني نيڪين جو ثواب ان طرح ئي ملندو آهي، جهڙي طرح اهي ڪم ڪرڻ واري کي انهن جو ثواب ملندو آهي.
2. اعتكاف وارو خلائق جا علائق ٽوڙي خالق سان محبت جوڙي ٿو. ان ڪري الله ان سان خوش ٿئي ٿو.
3. اعتكاف رسول الله ﷺ جي سنت آهي ۽ سندن هر سنت ۾ فائدو ۽ فيض، رحمت ۽ برڪت هوندي آهي.
4. اعتكاف وارو دنيا جي فڪرات کان فارغ ٿي پنهنجي رب جي عبادت ۾ ويهي ٿو ته ان کي عبادت جي لذت، مناجات جو سرور ۽ دل جو سڪون نصيب ٿئي ٿو.
5. اعتكاف وارو عابدين ۽ زاهدن جي درجي کي پهچي ٿو.
6. اعتكاف رمضان جي آخري ڏهي ۾ ويهيو آهي انهن راتين ۾ ليله القدر ملڻ جا قوي امڪان هوندا آهن. ان ڪري اعتكاف واري کي اميد آهي ان پلاري رات جو ثواب ملي وڃي جيڪو هڪ هزار مهينن کان به وڌيڪ آهي.
7. اعتكاف ۾ ان جون دعائون قبول ڪيون وينديون آهن.

اعتكاف جا پيچندڙ:

ڪجهه ڪم اهڙا آهن جن جي ڪرڻ سان اعتكاف باطل ٿي وڃي ٿو. هر معتكف کي انهن ڳالهين جو خيال رکڻ گهرجي.

1. گهر واريءَ سان قربت ڪرڻ.
2. بغير عذر جي مسجد کان ٻاهر نڪرڻ.
3. مسجد کان ٻاهر يا اندر خريد فروخت ڪاروبار ڪرڻ.
4. معتكف نماز جنازه لاءِ به مسجد کان ٻاهر نه ويندو، ڀلي ڪٿي مسجد کان ٻاهران نماز جنازه ادا ٿي رهي هجي. اگر ويو ته سندس اعتكاف ٽٽي پوندو.
5. معتكف ضرورت کان سواءِ غسل ۽ وضوءَ واري جڳهه ڏانهن به نه ويندو توڙي جو عموماً اها جاءِ مسجد جي حدود ۾ داخل هوندي آهي.
6. معتكف پنهنجي گهر واري کي نه شهوت سان هٿ لائي ۽ نه ئي ان سان صحبت ڪري. مباشرت سان ته اعتكاف يقيني طور ٽٽي پوندو ۽ بوس و ڪنار سان يا شهوت سان ڇهڻ سان جيڪڏهن انزال ٿي ويو ته به اعتكاف ٽٽي پوندو نه ته سخت مڪروه ٿي ويندو.





فقهاء فرمايو آهي ته افضل اعتكاف مسجد الحرام ۾ آهي. پوءِ مسجد نبوي ۾ ۽ پوءِ بيت المقدس ۾. ان کان بعد اتي اعتكاف ويهڻ بهتر آهي جتي جو امام صالح عالم ۽ وڌيڪ ديندار هجي. ان کان پوءِ پوءِ اتي جتي جماعت تمام گهڻي ٿيندي هجي.¹

المسجد النبوي (علي صاحبها الصلاة والسلام) اها خاتم مساجد الانبياء آهي جنهن ۾ رسول اڪرم، هاديءِ عالم، حيات النبي ﷺ موجود آهن. جتي جبريل امين اچي آقاءِ دو عالم ﷺ سان گڏجي ويهي قرآن جي تلاوت ڪندو هيو. هن مسجد ۾ هڪ نماز، ٻين مسجدن جي هڪ هزارن نمازن کان بهتر آهي. هن مبارڪ مسجد ۾ اعتكاف ويهڻ به الله جي نعمت، خصوصي عنايت آهي. خوش نصيب مؤمن ٻانهن کي مسجد نبوي ۾ اعتكاف جي سعادت عنايت ٿيندي آهي. ڇو ته هتي اعتكاف ويهڻ وارو رسول الله ﷺ جي مسجد جو مهمان آهي. هتي جي مهمانداري عجيب آهي. ساري دنيا ۾ گهمي ڏٺو آهي ڪٿي ايترو سڪون ۽ سرور ڪونهي، ڪٿي ايترو امن ۽ آرام ڪونهي جهڙو مديني جي خطي ۾ آهي.

¹ مرقات، لمعات

ڪنهن عشق واري چيو آهي ته:

مدینے کے خطے خدا تجھ کو رکھے * غریبوں فقیروں کو ٹھہرانے والے

اکين ڏٺو احوال:

مسجد نبوي شريف ۾ اعتكاف ڇا آهي؟ مٺي مُحَمَّد ڪريم ﷺ جي حضوري ۾ عبادت ڪرڻ آهي. ان عبادت ۽ نمازن پڙهڻ جي لذت ئي نرالي آهي. جيءُ چوٽني کي جنيءُ سِيڪاريو.

هن حبيب ﷺ نماز پڙهڻ، روزا رکڻ سِيڪاريا. ان جي حضوري ۾ سندس مسجد ۾، سندس طريقي مطابق عبادت ڪرڻ سان پاڻ نهايت خوش ٿين ٿا. ان غلام ڏانهن نگاهه ڪرم فرمائڻ ٿا. ڊگهي قيام جي لذت ڇا چئجي؟ رڪوع ۾ جهڪڻ جو جلوو ڇا چئجي. سجدو سبحان الله! سجدي جو ته مزو ئي نرالو آهي. هتي

الصَّلَاةُ مِعْرَاجُ الْمُؤْمِنِينَ¹ نماز مؤمنن جو معراج آهي.

جاراڙ ڪلن ٿا.

ذوق تلاوت:

هي شهر ۽ هيءُ مسجد مهبطِ وحي آهي. ڪيتريون قرآن جون آيتون ۽ سورتون هتي نازل ٿيون. هو سامهون ”صفه“ آهي جتي جبريل امين اپن تان لهي اچي سھڻي سرادر سان گڏجي قرآن پڙهندو هيو. جڏهن جبريل پڙهندو هيو ته پاڻ ﷺ ٻڌندا هيا، وري پاڻ ﷺ پڙهندا هيا ته جبريل ٻڌندو هيو. اتي قرآن پڙهڻ ۾ وَهَ واهه جو مزو آهي.

¹ التفسير المظهر (247/10)، روح البيان (64/6)، تفسير الألوسي - روح المعاني (91/1)

جنهن کي مسجد نبوي ۾ اعتكاف ويهڻ جو موقعو ملي وڃي ته اها وڏي سعادت آهي. ان جو الله وٽ وڏو مقام ۽ درجو آهي. ڇو ته اتي روحاني توڙي جسماني غذائون ملن ٿيون. ظاهر توڙي باطن جا مريض ماڻهو صحتمند بنجي پون ٿا. مسجد نبوي ۾ اعتكاف جو ڪجهه اکين ڏٺا احوال پيش آهي:

سحري:

افطاري جي اذان کان فجر جي اذان تائين مسجد نبوي شريف جي چوڌاري پوري رات ننگر جاري آهي. حرم جي اندر توڙي ٻاهر. جيڪي اندر ويٺا آهن سي به وارا ڏٺي ٿا ڪائن. پر ڪنهن جو پيٽ خراب نه ٿو ٿئي، ڪنهن کي درد، تڪليف نه ٿي ٿئي. هتي لکين ماڻهن جي ننگر جو انتظام هوندو آهي. جيڪو مُخَيَّر ماڻهو ڪن ٿا. ٻاهرين ملڪن جي ماڻهن جا به دستر خوان لڳن ٿا ته اهلِ مدينه جا دستر خوان به مثالي هوندا آهن. جن ۾ ماني، ٻوڙ، چانور، چانهه، قهوءَ ۽ مختلف قسمن جا مٺا ڪٽا، چھرا فروٽ، شربت، بوتلون، الغرض دنيا جي هر قسم جي ڪاٺن جي هر جنس موجود هوندي آهي.

مسجد نبوي ۾ اندر روٽي ۽ قهوه چانهه، ڪجور، سڪل فروٽ، جيئن بادام، پستا، ڪانجو وغيره اچن ٿا. پر باقي ٻاهر ڪُڪڙن جا پيس، چيلي جو گوشت، پايا، ڪيرڙي وغيره سڀ ڪجهه هوندو آهي. هر ڪنهن کي من پسند کائڻو ملي ويندو آهي. مون لکن ماڻهن مان ڪنهن کي ائين چوندي نه ٻڌو آهي جو ان ڪاشيءَ طلب ڪئي هجي ۽ کيس نه ملي هجي.

اعتكاف وارا ماڻهو اڪثر مسجد پاڪ ۾ اندر ئي رهن ٿا. رزاق انهن کي اتي من پسند روزي عطا ڪري ٿو. ڪيترا اهڙا عظيم انسان آهن جيڪي معتڪفين کي ڳولي ڳولي ننگر پهچائن ٿا. مُعتڪفين لاءِ دستر خوان واري روٽي ۽ ڌؤنرو بهترين غذا آهي جيڪا هلڪي به آهي ۽ وضو به گهڻي دير برقرار رهي ٿو.

افطاري:

مسجد نبوي جي افطاري مثالي آهي. جنهن ماڻهو زندگي ۾ هڪ ڀيرو به مسجد نبوي ۾ روزو کوليو ان کي پوري زندگي ڪونه وسرندو. ٽپهري نماز بعد پوري مسجد نبوي ۾ دستر خوان لڳي وڃن ٿا. افطاري کان ڪلاڪ ڪن اڳ ۾ ان دستر خوان تي هر ماڻهو جي اڳيان ٻه ٽي پليٽون پلاسٽڪ جون رکيون وڃن ٿيون جن ۾ افطاري جو سامان هوندو آهي. ٿڌو پاڻي زمزم شريف جو ۽ ڌؤنرو تيرن لڳل مانيءَ سان. واه واه دنيا ۾ ان کاڌي جي لذت جو مثال نه ٿو ملي.

پاڻي پوري مسجد نبوي ۾ چارن جي چوڙن وٽ گذرگاهن جي ڪنارن تي ڪولر سجايل رکيا آهن جن ۾ ٿڌو زمزم جو پاڻي پيل آهي. ڏينهن جو روزي سبب گلاس نه هوندا آهن ۽ ڪولرن جي پاڻيءَ ڀرڻ وارا ٻوچ پٺيرا پيل هوندا آهن. شام ٿيندي ئي لکين گلاس اچي ويندا آهن. اهڙو زمزم جو پاڻي وڏين وائڻن ۾ پيڪ ڪري مڪي مان آندو وڃي ٿو. مدينه منوره ۾ ان کي اسٽور ڪيو وڃي ٿو. ان ۾ برف ملائي ان کي ٿڌو ڪيو وڃي ٿو. پوري حرم ۾ هزارين ڪولر رکيل آهن. هر ڪولر هڪ اسٽينڊ تي رکيل آهي جنهن جي پنهنجن پاسن کان ننڍڙا گلاس رکڻ جا گول خانا ٺهيل آهن.

هڪ ۾ نه ان کاسا پيل آهن. هڪ ڀيرو استعمال ڪرڻ بعد ان کي ٻئي خاني ۾ رکڻو آهي. دوباره اهو استعمال ڪون ڪيو ويندو آهي. ان طرح روزانو لکين گلاس استعمال ٿين ٿا. ڪولر جي هيٺان واري خاني ۾ مستعمل پاڻي ڪيرايو وڃي ٿو. قالين مٿان هڪ ننڍڙو پلاسٽڪ جو غلاف چڙهيل قالين رکيو وڃي ٿو. ڪولر وچ تي رکيل مڇڙ جي باوجود به مسجد جو قالين خراب نه ٿو ٿئي. هر هڪ دسترخوان تي هر ماڻهو اڳيان ڪيئي گلاس زمزم جا پيريل رکيا وڃن ٿا.

ڪجور: افطاري جو اهم جزو ڪجور آهي. جنهن جا به ڪيئي قسم هجن ٿا. وچ مان تازي پٽيل ڪجور جا ڏوڏا تاريءَ سميت ٽلاجن، فِرَجَن ۾ محفوظ ڪيا وڃن ٿا. افطاري مهل ائين محسوس ٿئي ٿو جڏهن باغ مان آيل تازي ڪجور آهي.

ڏنگ ڏوڏا: اڌ پڪل، رَچيل اڌ ڪچاڻ وارا اهي ڪيترا به کائو ته وڻن ٿا ٽڪائن نه ٿا.

رچيل ڪجور: جيڪا پوري طرح پڪل هوندي آهي.

ملايل ڪجور: جنهن ۾ بادام، پستا، اخروٽ وغيره ملائي ٺاهي وڃي ٿي.

عجوه: ڪنهن ڪنهن دسترخوان تي عجوه رکي وڃي ٿي جيڪا حديث مطابق جنت جو ميوو آهي.

ماني: افطاري جو اهم جزو آهي. رڳو مسجد نبوي ۾ اندر اچڻ واري ماني جا به ڏهن کان مٿي قسم آهن. جيئن: چپاتي، حب مصري، گول ماني جنهن تي پڳل تر چنٽريل هوندا آهن. کاڌي ۾ ڏاڍي لذت هوندي آهي.

ڌڻرو: جنهن کي زبادي سڏن ٿا. جنهن تي Full cream ڪامل الدسم لکن ٿا. هڪ پيڪٽ ۾ ستر کان اڍائي سو گرامن تائين ڌڻرو هوندو آهي. ٻن هفتن تائين ان جي Expiry date لکيل هوندي آهي. مٿان سمنهن غلاف ڪولڻ سان تازو تازو ڌڻرو نڪرندو آهي جيڪو ڏاڍو لذيز هوندو آهي.

ڊڪو: هي ڌڻري ۾ وجهڻ جو مصالحو هوندو آهي جنهن ۾ مختلف شيون هونديون آهن. ڊڪي کي ڌڻري ۾ وجهي گهمائي تيرن واري ماني سان ڪاٺڻ جو مزو مثالي آهي. ساري دنيا جا لذيز طعام ڪوڙيا ۽ ڪورما بريانيون ۽ چاشنيون هڪ پاسي مدينه جي افطاري واري ماني، ڌڻري جو مٺو آهن.

قهوه: هي عربن جو خاص مشروب آهي. ڪجور ساڻ ڪاٺڻ ڏاڍو مزيدار هوندو آهي.

چانهه: بغير کير واري ڪڍي ڪڍي کير واري به ڏني ويندي آهي.

تازي ميوات: انگور: هي سرزمين مدينه جو ميوو آهي. سبحان الله ان جي لطف ۽ جي چا ڳالهه ڪجي.

صوف: هي اڪثر لبنان ۽ يمن کان اچن ٿا.

ڪيلا: جيڪي مختلف ملڪن کان اچن ٿا. ٽڪرا ٽڪرا ڪري ڏيندا آهن. ان کان علاوه ڪن دسترخوانن تي انجیر ۽ زيتون به هوندا آهن.

سُڪل ميوات: بادام، ڪانجو، پستو، انجیر. هي شيون به دسترخوان تي لڳايون وڃن ٿيون. هر شيءِ مان ٿورو ٿورو ڪاٺڻ سان ڍوڻي وڃي ٿو.

دعاء افطار:

جيئن جيئن افطاري جو وقت ويجهو ٿئي ٿو. کاڌا سڀ سامهون هجن
 ٿا. الله جون نعمتون آڏو آهن. ان مهل هر ماڻهو دعا لاءِ هٿ کڻي ٿو.
 گهڻا ماڻهو ته دعا لاءِ اٿي بيٺن ٿا.

اذان مغرب:

جيئن مؤذن الله اڪبر چوي ٿو ته لکين انسان بيڪ وقت روزو افطار
 ڪن ٿا. هر پاسي مانار آهي. هر هڪ جون الله جي رحمت ۾ نگاهون
 آهن. دعائن جي اجابت جي گهڙي آهي. هوڏهون مؤذن الله اڪبر
 چوي ٿو هيڏهون لکين انسانن جا وات کلن ٿا. ڪجور جي ڳڙي وات
 ۾ پوي ٿي مٿان زمزم جو ٿڌو پاڻي. سبحان الله! لنون لنون ٿري پوي
 ٿو. روزيدار لاءِ به لذتون آهن.

فَرْحَةٌ عِنْدَ فِطْرِهِ¹

روزي کولڻ جي لذت هت هر ڪنهن حاصل ڪئي پڪ آهي ته ٻي
 لذت ”فَرْحَةٌ عِنْدَ لِقَاءِ رَبِّهِ“² ضرور حاصل ٿيندي.
 ڪيڏي مهل ماڻهن کان بانگ جو جواب ڏيڻ وسري وڃي ٿو.

¹ صحيح مسلم (807/2) سنن النسائي (162/4) سنن ابن ماجه (525/1) مصنف ابن أبي شيبة
 (273/2) مسند أحمد (49/13) سنن الدارمي (1110/2) السنن الكبرى للنسائي (131/3)

الترغيب في فضائل الأعمال وثواب ذلك لابن شاهين (ص: 51) أمالي ابن بشران (ج 1 ص: 132)
² صحيح مسلم (807/2) سنن النسائي (162/4) سنن ابن ماجه (525/1) مصنف ابن أبي شيبة
 (273/2) مسند أحمد (49/13) سنن الدارمي (1110/2) السنن الكبرى للنسائي (131/3)
 الترغيب في فضائل الأعمال وثواب ذلك لابن شاهين (ص: 51) أمالي ابن بشران الجزء الأول (ص:

آڱوڻن چمڻ وارن کان آڱوڻا چمڻ وسري وڃن ٿا.
 ڪن کان اذان کان پوءِ واري دعا وسري وڃي ٿي.
 روٽي ۽ دهلي جي لذت جدا. قهوي ۽ چانهه جي لذت ڌار.
 سُڪي، آلي فروت جامزا جدا. سبحان الله!
 الله جانعمت خلقي آهي اڄ روزيدارن، اعتكاف وارن جي اڳيان آهي.
 چمرا هاش، بشاش آهن. ٿورڙي ئي دير ۾ هر هڪ کائي، پي رڄ ڪري
 وٺي ٿو. سُفرن ۾ ڪڙڪاڪ شروع ٿي وڃن ٿا. سُفرا ويڙهجن لڳا.
 ماڻهن جا هلڪا هلڪا آواز شروع ٿين ٿا پوءِ وٺ، پڪڙ، ويڙهه، ڪڙ،
 سميٽ، لپيٽ جا آواز اچڻ لڳا. ٿوري دير ۾ دستر خوان ويڙهجي
 وڃن ٿا جڻڪ هتي ڪجهه هيو ئي نه. مُڪبَرِ تڪبير چوي ٿو. صفون
 سڌيون ٿي وڃن ٿيون. لکين انسان الله جي حضور ۾ ائين ڪڙا ٿي
 وڃن ٿا جيئن ڪا فوج پنهنجي ڪمانڊر اڳيان صفون ڪري بيهندي
 آهي. امام جي الله اڪبر جو انتظار آهي.

اِسْتَوُوا سَوُوًا صُفُوْفُكُمْ سڌا ٿيو صفون سڌيون ڪيو.

رسول الله ﷺ فرمايو اوهان صفن ۾ ائين ٿي بيهو جيئن ملائڪ الله
 جي حضور ۾ صفون ٻڌي بيهندا آهن.

الله اڪبر ٿئي ٿي ته لکين پانهان صِف در صِف پنهنجي خالق ۽
 مالڪ جي حضور ۾ بيهي وڃن ٿا. گردن خم ٿي وڃن ٿا. پانهون ٻڌي
 با ادب بيهن ٿا. ان وقت رسول الله ﷺ ڪيترا خوش ٿي رهيا هوندا.

ايڪ هي صف ميں کڙے ہو گئے محمود و اياز

نه کوئی بندہ رہا نه کوئی بندہ نواز

بعد نماز مغرب:

نماز ختم ٿيڻ بعد ڪي ڪاٺ ۾ لڳي وڃن ٿا ڪي نوافل ڪي تلاوت ۾ ڪي صلوٰۃ التسبيح پڙهن ٿا. ايتري ۾ صفائي جو عملو اچي وڃي ٿو. جيڪو معتكف جا وڇايل مصلا هٽائي پوري مسجد نبوي جي قالينن کي مشينن سان صاف ڪري ٿو. عجيب مشينون آهن جيڪي زمين تي پيرين هلن ٿيون. انهن مان نڙو نڪتل آهي جنهن جو آخري حصو هڪ ڏنڊي وانگر آهي. جيڪو آپريٽر جي هٿ ۾ آهي. نڙي جي هيٺين حصي ۾ هڪ فوت ويڪرو منهن آهي جيڪو قالينن سان گسائڻ ٿا ته پويان مشين چوس ڏئي ٿي. قالين تي ڪريل ترن جا داڻا، ڪجور جون ڪڪڙيون ۽ ٻيو ڪچرو سڀ مشين چوسي وٺي ٿي. جيڪو مشين جي پيٽ ۾ وڃي جمع ٿئي ٿو. پوءِ ان کي ٻاهر وڃي صاف ڪن ٿا. اڌ ڪلاڪ کن ۾ پوري مسجد نبوي صاف ٿي وڃي ٿي. گهڻا ماڻهو نئون وضو ڪرڻ لاءِ حمامن طرف نڪري وڃن ٿا. عشاءَ جي اذان کان اڳ وري پورو حرم ماڻهن سان ڀرجي وڃي ٿو. ان وچ ۾ تلاوت ڪرڻ وارا به اڍائي سيپارا تلاوت ڪري وٺن ٿا.

نظافت:

ايڏي وڏي مخلوق مسجد ۾ رهڻ جي باوجود هتي جي نظافت، صفائي، سترائي مثالي آهي. مسجد جا خدام هر وقت صفائي ۾ مصروف رهن ٿا. لکين ماڻهن جي روزي کولڻ بعد صرف ٻه ٽي منٽن ۾ اهڙي طرح صفائي ٿي وڃي ٿي جو چٽڪ هتي ڪنهن ڪجهه به نه کادو هجي.

روشني:

پورو حرم رات توڙي ڏينهن هر وقت روشن رهي ٿو. البتہ اشراق بعد جديد حرم جي اندرين حصن جون لائون بند ڪيون وڃن ٿيون ته جيئن آرام ڪرڻ وارا سڪون جي ننڊ ڪري سگهن.

عورتون اعتكاف ۾:

مسجد نبوي شريف ۾ مردن وانگر هزارين عورتون به اعتكاف ۾ ويهن ٿيون. انهن لاءِ به اهڙو ئي انتظام هوندو آهي. اندر عورتن لاءِ ڪتب خانا ۽ دار المطالع به آهن. عورتن لاءِ به سحري، افطاري جو اعليٰ انتظام آهي. جيڪي عورتون شرعي عذر ۾ هونديون آهن، انهن لاءِ ٻاهران چٿين جون چائون آهن. ويهڻ ذڪر ۽ درود و سلام پڙهڻ لاءِ ساحات آهن.

ڪيمرائون:

پوري مسجد نبوي جي هر حصي ۾ خود ڪار ڪيمرائون نصب آهن. اندر بد روم (تمه خاني) ۾ ڪنٽرول روم آهي جتي هر وقت مراقب ويٺل آهن. جتي به ڪا اڻ وڻندڙ ڳالهه ٿئي ٿي ته فوراً پوليس پهچي وڃي ٿي. هڪ ماڻهو جي ڪيسي مان بٽون ڪري ويوان ماڻهو کي خود خبر نه پئي پوليس چور کي پڪڙي بٽو هٿ ڪري آڻي مالڪ کي ڏنو.

روضة الجنة:

هتي هر وقت مشتاقن جو ميڙو متل آهي. هي محمدي محراب آهي جتي نبين جو امام مٿو محمد ڪريم ﷺ بيهي نماز پڙهائيندو هيو. هي صفون آهن جتي ابوبڪر ۽ عمر، عثمان ۽ علي، طلحه ۽ زبير (رضوان الله عليهم اجمعين) هنن صفن ۾ بيهي نماز پڙهندا هيا.

هه الله! هي محراب جي پاسي ۾ اسطوانه مخلقه آهي جتي
ڪجيءَ جو ٿڙ رنو هيو. غور ڪيو اڪيون بند ڪري تصور ڪيو اڃا
تائين ڪنن ۾ سُڪل ٿڙ جي سڌڪڻ جا آواز گونجي رهيا آهن.
وهو هيءَ منبر آهي جتي خطيب الامم ﷺ خود بيبي خطبو ڏيندا
هيا. الله جون آيتون ۽ احڪام پڙهي ٻڌائيندا هيا ۽ ان ئي منبر تي
هڪ ڏينهن حسنين ڪريمين ﷺ کي گوڏن تي ويهاريو هيائون.
اڪيون پوري تصورن جي دنيا ۾ گم ٿي ويو هي سامهون حيات النبي
ﷺ موجود آهن.

ڪرد الله ڪرم، اے ميرے شاہِ ام

عابد انسانن جو اجتماع:

مدينه منوره مرڪز آهي. ساري دنيا جا غوث، قطب، قلندر، اوتاد ۽
ابدال هتي حاضر ٿين ٿا. جيڏانهن نهاريو نوري منظر اڳيان نظر
ايندا. چوويهه ڪلاڪ عبادت جاري آهي. ڪو قيام ۾ قائم آهي ته
ڪو سجود ۾ سُڌڪي رهيو آهي. ڪو ذڪر ۽ فڪر ۾ مگن آهي ته
ڪو تلاوت ۾ محو آهي. ڪنهن جي نراڙ تي ته لڪيل ڪونهي ته هي
ولي آهي. پر وٺين جا چهره پري کان پٽرا هوندا آهن. انهن جي
پيشانين ۾ نور هرندو آهي. چهرن ۾ معصوميت، گفتار ۾ ميناج هوندو
آهي. انهن کي ڏسڻ سان الله ياد اچي ويندو آهي.

هُمُ الَّذِينَ إِذَا رُؤُوا ذَكَرَ اللَّهُ¹

¹ مصنف ابن أبي شيبة (7/ 195)، الأولياء لابن أبي الدنيا (ص: 18)، فيض القدير (3/ 115).
الغردوس بمأثور الخطاب (1/ 138)، فيض القدير (3/ 115).

الله جا ولي اهي آهن جن کي جڏهن ڏٺو وڃي ته الله ياد اچي وڃي ٿو
وچين ورائندي ۾ پهرئين چٽي جي ڇانو ۾ جتان قبه الخضراء سامهون
هوندو آهي اتي عشاق ۽ عرفاء نوراني چهرن وارا گهڻا ويٺل نظر
ايندا آهن. کي وري ڪُنڊن، پاسن ۾، گمنامي وارن گوشن ۾
لوڪان لڪا ويٺا رهبر کي ريجھائيندا آهن. ڪڏهن ڪنهن عارف
بالله، ڏاڪر الله جي پاسي ۾ ويهڻ جي سعادت ملي وڃي ته ان جي
بدن جي لمس سان دل ڏڪر ۾ جاري ٿي ويندي آهي.
مون سي ڏٺا ماءُ جن ڏٺو پرينءَ کي،
تني سنڌي ڪا ڪري نه سگهان ڳالهڙي.

ديوان اولياء:

حضرت سيدي عبدالعزیز دباغ (الابريز ۾) لکيو آهي ته چاليهه ابدالن
جي مجلس روزانو ٿيندي آهي جنهن ۾ فيصلا ڪيا ويندا آهن. دنيا
۾ صرف ٽي گوشا آهن جتي اهي اولياء جمع ٿي سگهن ٿا. ٻي زمين
کي طاقت نه آهي جو انهن جو بار برداشت ڪري سگهي.
1. بيت الله العتيق 2. ڪوه طور 3. مسجد نبوي.

هتي انهن الله جي مقبول ٻانهن جي محفل لڳندي آهي. ڪڏهن
ڪنهن مقام تي، ڪڏهن مقام تي پر اها عوام جي نظرن کان پوشيده
هوندي آهي. سواءِ انهن جي جن کي الله ڏيکاري.

اهل مماتي بزرگن جي آمد:

ڪڏهن کي وفات ٿيل اولياء به روحاني طرح حاضر ٿيندا آهن. امام
الانبيا ﷺ جي بارگاه ۾ اچي حاضر ٿيندا آهن.

عجيب مشاهدو:

هيءَ حقيقت مون خود مشاهدو ڪئي آهي ته ڪڏهن ٻاري ۾ ماڻهن جي زبردست رش هوندي آهي. وري اڃانڪ جايون خالي ٿي پونديون آهن. ائين مڪي ۾ به مشاهدو ٿيو آهي.

مهمان نوازي:

حضرت حبيب ڪريم ﷺ مهمان نواز آهن. پنهنجي مهمانن جو گهڻو خيال فرمائيندا آهن. يمن جو هڪ شخص آيو چوڻ لڳو يارسول الله اوهان جو مهمان آهيان. اچي ستو ته خواب ۾ حبيب جو ديدار ٿيس. پاڻي، ماني ۽ ڪير جو پيالو عنايت ڪيائونس. اڌ ماني کاڌائين ته ڏوڻي ويس. ڪير پي ڇڏيائين سجاڳ ٿيو ته باقي اڌ رت ۾ هيس ۽ ڪير جي اڇاڻ چپن کي لڳل هيس. اها مهمانداري اڄ به جاري آهي. لکين ماڻهو آهن هر ماڻهو کي ان جي من پسند غذا ملي رهي آهي. ڪو ڪو ته چوي ته مون هيءَ شيءِ طلبي ۽ نه ملي. بلڪ هر ڪو ائين چوي ٿو ته جيتري مون سان مهرباني ٿي آهي اهڙي ڪنهن سان نه ٿي هوندي.

معتڪفين تي مهربانيون:

هونئن ته حبيب ڪريم ﷺ هڙني امتين مٿان مهربان آهن. پر جيڪي پنهنجا ٻچا ۽ ٻار، گهر گهاٽ ڇڏي سندن حضور ۾ سندن تڏي تي اچي ويٺا آهن انهن سان سندن خصوصي عنايتون ٿين ٿيون. مولانا طاهر القادري بيان ڪيو ته سندس والد مسجد نبوي ۾ اعتكاف ۾ ويٺل هيو. رات جو ڪجهه دير آرامي ٿيو ته حبيب جو ديدار ٿيس. فرمايائون اٿ اڄ ليله القدر آهي.

حسين (عليه السلام) جي هٿ ۾ ننڍڙو گهڙيال هيو ان ۾ هڪ وڃي رهيو.... ان مان سمجهيائين ته شايد قبوليت جي گهڙي هڪ بجي آهي. سجاڳ ٿي پيو. پاسي ۾ هڪ هندستاني ستل هيو ان کي جاڳايائين اهو غير مسلم مان مسلمان ٿيو هيو. اٿڻ سان چيائين اڄ ليله القدر آهي ۽ قبوليت جي گهڙي هڪ بجي آهي. پڇيائين توکي ڪيئن خبر پئي؟ چيائين جنهن محبوب توکي سجاڳ ڪيو آهي ان مون سان به عنايت ڪئي. تون صرف وطن ڇڏي هت پهتو آهين آءٌ پنهنجو وطن ۽ پنهنجو مذهب ڇڏي هتي پهتو آهيان.

تلاش ليله القدر:

اعتكاف دوران ليله القدر جي تلاش ڪئي وڃي ٿي جيڪا هڪ رات هزار مهينن کان پلي آهي. پوئين ڏهي جي اڪي راتين ۾ ان جو وڌيڪ اهميت ڪيو وڃي ٿو. اڪي راتين ۾ مقامي عرب سڳورا به پنهنجي اهل خانه سميت وڏي تعداد ۾ مسجد نبوي ۾ اچي عبادت ڪن ٿا. انڪري اڪي راتين ۾ مسجد نبوي شريف ۾ مزيد هجوم عاشقان هوندو آهي ۽ عابدين جون عبادتون عروج تي هونديون آهن.

آخري رات:

هائ الله ڏهو ڪيئن گذري ويو!! پر مهينو مبارڪ ئي گذري ويو! خبر نه پئي هتي وقت جي رفتار تمام تڪي محسوس ٿئي ٿي.

مرادر منزلِ جانان چه امن و عيش چون هر دم
جرس فریاد می دارد که بر بندید محملها

حديث پاڪ ۾ آهي ته پوري رمضان ۾ جيتريون رحمتون ونديون آهن جڏهن آخري رات ٿيندي آهي ته ان هڪ ئي رات ۾ ايتريون رحمتون ونديون آهن. صحابه پڇيو ته ڇا اها ليله القدر واري رات آهي؟ فرمايائون مزدور جڏهن ڪم ختم ڪندو آهي ته ان کي اجرت ڏني ويندي آهي.¹

آخري رات اجرت واري رات هوندي آهي. محنت ڪرڻ کي انهن جي انعامن سان نوازيو ويندو آهي.

عرفاء چون ٿا ته ان رات ۾ حضرت حبيب ڪريم ﷺ خصوصي دربار لڳائيندا آهن ۽ پنهنجي غلامن ۾ خيرات ونديندا آهن. ڪن کي غوث ته ڪن کي قطب ته ڪن کي ابدال بنايو ويندو آهي. اها باطني خيرات ملڻ جي رات هوندي آهي.

دوري ۽ حضوري:

هيءَ سخين جي بادشاه جي بارگاه آهي. هو ڏسو سامهون سبز چاري مبارڪ آهي. ان جي اندر حبيب جي حويلي آهي.

الْأَنْبِيَاءُ أَحْيَاءُ فِي قُبُورِهِمْ يُصَلُّونَ²

نبيءَ پنهنجي قبرن ۾ زنده هوندا آهن نمازون ادا ڪندا آهن. هو سامهون حبيب ڪريم ﷺ موجود آهن. نماز ادا ڪري رهيا آهن. درود پڙهڻ وارن ڏانهن مسڪرائي ناهي رهيا آهن. سلام پڙهڻ وارن کي سلامن جا جواب عنايت ڪري رهيا آهن.

¹ مسند أحمد (295/13) شعب الإيمان (220/5) فضائل الأوقات للبيهقي (ص: 144)

² مسند البزار - البحر الزخار (299/13) مسند أبي يعلى الموصلي (147/6) فوائد تمام (33/1)

حضرت عبد الله بن الحارث بن جزء رضي الله عنه تو فرمائي ته:

مَا رَأَيْتُ أَحَدًا أَكْثَرَ تَبَسُّمًا مِنْ رَسُولِ اللَّهِ ﷺ ¹

رسول الله ﷺ کان وڌيڪ مون ڪنهن کي به گهڻو مرڪندڙ ڪونه ڏٺو.
مسڪراھت سندن عادت آھي. سخاوت ۽ فياضي سندن فطرت
آھي. ڪڏهن ڪنهن کي نه مڪر ڪونه ٿا ڪن:

مَا سِئِلَ رَسُولُ اللَّهِ ﷺ شَيْئًا قَطُّ فَقَالَ لَا ²

رسول الله ﷺ کان ڪنهن به شيءِ جو سوال ڪيو ويو ته پاڻ ”نه“ ڪو
نه چيائون.

ان سخي سلطان جي بارگاہ ۾ هي پروانن جو هجوم ڪنو
آهي. ڪوروئي رهيو آهي ته ڪو ڪلي رهيو آهي. ڪو سڌڪي پيو ته
ڪو ڏسڪي پيو. ڪو هن حبيب کان پري نه آهي. سندن الطاف
ڪريمانه ۽ نگاه شفيقانه هر هڪ مٿان آهي. هي مُعْتَكِف مھمان آھن
پر ڪنھن جا؟ هي مسجد ڪنھن جي آھي؟ هي حجرو ڪنھن جو
آهي؟ ٻڌو پاڻ ﷺ فرمائن ٿا:

مَسْجِدِي هَذَا: ³ هي منهنجي مسجد آهي.

¹ سنن الترمذي (601/5) مسند أحمد (245/29) شعب الإيمان (396/10) شرح السنة (260/13)
² صحيح مسلم (1805/4) مصنف ابن أبي شيبة (329/6) مسند أحمد (198/22) مسند أبي
يعلى الوصلي (6/4) حلية الأولياء وطبقات الأصفياء (90/7) شرح السنة للبيهقي (250/13)
³ صحيح البخاري (60/2) صحيح مسلم (1012/2) سنن أبي داود (274/1) سنن الترمذي (5/280)
سنن النسائي (36/2) مسند أحمد (56/10) مصنف ابن أبي شيبة (417/6) سنن الدارمي
(890/2) تاريخ المدينة لابن شبة (38/1) أخبار مكة للفاكهي (93/2) سنن ابن ماجه (451/1)

پنهنجي تڏي جو هر هڪ کي ننگ پوندو آهي. ڪنهن کي خواب ۾ ته ڪنهن کي بيداري ۾ ديدار ڪرائي رهيا آهن. سندن ظاهري زندگي ۾ به عادت هئي جو مسجد جي گوشي ۾ رهيل اصحاب صفه کي پنهنجو مهمان سمجهندا هيا.

سائڻ فاطمه رضي الله عنها عرض ڪيو هيو ته کيس گهر جي ڪم ڪار لاءِ ٻانهو عنايت ڪيو وڃي ته پاڻ فرمايو هئائون جيسيتائين صفي وارن جي بڪ نه لاهيندس تيسين توکي ٻانهو نه ڏيندس. پوءِ پاڻ اول صفي وارن کي ڪارائيندا هيا.

إِنَّ عَلِيَّ بَعْدَ مَوْتِي كَعَلِيٍّ فِي الْحَيَاةِ¹

منهنجي وفات بعد به منهنجو علم ائين هوندو جيئن منهنجي (ظاهري) زندگي ۾ آهي.

پاڻ اڄ به ائين ئي مهمانن ڏانهن سخاوتن ۽ عنايتن سان متوجه آهن. هتي هر ڪو سير آهي. پُرباش آهي. قسم سان ٿو چوان ته هر ڪو ائين ٿو چوي جيڪا مون سان مهرباني ٿي آهي سا ڪنهن سان ڪونه ٿي هوندي. هڪ شخص افطاري مهل پڪوڙا طلبيا ته ان کي اهي مليا. هڪ برياني گهري ان کي اها ملي. هڪ چيو ته ائين روزو نه کوليندس جيسيتائين ڪو وات ۾ نه ڪارائي. سڀ روزو کولي ويا اهو چپ ويٺو هيو ته هڪ عربي اچي ان جي وات ۾ ڪا مٺي شيءِ

¹ الدر المنضود في الصلاة والسلام على صاحب المقام المحمود (ص: 284) الترغيب والترهيب لقوام السنة (1/ 525) كنز العمال (1/ 507) جامع الأحاديث (21/ 14) القول البديع في الصلاة على الحبيب الشفيع (ص: 162) الحاوي للفتاوي (2/ 179) الحاوي للفتاوي (2/ 179)

پنهنجي هٿن سان وڌي. چوي ٿو ته تن ڏينهن تائين ان جي لذت نٿي
مان ختم نه ٿي. خبر ناهي ته هئي ڪهڙي شيءِ. هڪ ماڻهو چشمو
گهريو ته ان کي ان جي نظر جي نمبر موافق چشمو عنايت ڪيو ويو.
هڪ ماڻهو ڪتاب گهريو ته ان کي اهو ڏنو ويو. هڪ ماڻهو ديدار جي
آرزو ڪئي ته ان جي اها تمنا پوري ڪئي وئي. هڪ ماڻهو اقامو
گهريو ته ان کي اهو عطا ڪيو ويو. هڪ ماڻهو معرفت ۽ ولايت جي
باطني نعمت طلب ڪئي ته ان کي اها عطا ڪئي وئي. سبحان الله!
ابو القاسم، ابوالزهراء عليه السلام جي فياضي ۽ سخا.

ٻارا ۽ چارا:

پوري مسجد نبوي ۾ ٻارا آهن وچ ۾ چارا آهن. ٻارن ۾ ماڻهو معتكف
ويٺل آهن. وچن چارن مان ماڻهن جي آمد رفت جو سلسلو رهندو آهي.

تحية المسجد:

هن نفل جو عرب سڳورا گهڻو اهتمام ڪن ٿا. حديث ۾ ان جي
فضيلت آئي آهي. هڪ عرب عالم کي ڏنم باب الصديق کان ٻه چار
وڪون ٻاهر نڪتو وري موٽي آيو ته ٻه رڪعتون نفل ادا ڪيائين.

عشاء نماز ۽ تراويح ۽ وتر:

عشاء جي اذان بعد ٻه رڪعتون پڙهڻ جي وقفي بعد سومهڻي جي
اقامت ٿئي ٿي. فرض هڪڙو امام پڙهائي ٿو پوءِ پھريون ڏھ تراويح
هڪ امام ۽ پويون ڏھ ٻيو امام پڙهائي ٿو. قرآن مجيد پوري تجويد ۽
ترتيل سان پڙهن ٿا. شدة، مَدَة، غُنُو، قَلَقْلُو وغيره جو مڪمل خيال رکن
ٿا. اڪثر امام عذاب جي آيتن تي روئي پون ٿا. پوءِ ته پوري حرم ۾
روئڻ جا آواز ٻڌجڻ ۾ اچن ٿا. تقريباً ٻوڙا ٻه ڪلاڪ نماز هلي ٿي.

وتر واجب جو مسئلو:

مسجد نبوي شريف ۾ رمضان المبارڪ جي پهرين ٻن ڏهن ۾ وتر واجب تراويح بعد جماعت سان پڙهائڻ ٿا. پوئين ڏهي ۾ رات جي نماز قيام الليل بعد پڙهائڻ ٿا. اهو هن طرح جو اول ٻه رڪعتون پڙهي سلام ورائن ٿا. پوءِ هڪ رڪعت جدا جوئين ٿا. ان ۾ رڪوع بعد قومي ۾ دعاءِ قنوت پڙهن ٿا جيڪو تقريباً پندرهن منٽ هلي ٿو. جيئن ته هنن جو سرڪاري مذهب حنبلي آهي ۽ حنابلہ وٽ وتر جو طريقو اهو ئي آهي. پر اسان جيئن ته حنفي آهيون ۽ اسان جي امام اعظم رحمہ اللہ ان طرح وتر پڙهڻ کان منع ڪئي آهي. سندس دليل آهي ته:

أَنَّ النَّبِيَّ ﷺ نَهَى عَنِ الْبُتَيْرَاءِ¹

هڪ رڪعتي نماز کان رسول الله ﷺ منع ڪئي.

اڪثر احناف انهن پٺيان وتر ڪونه پڙهندا آهن. ڪن جو خيال آهي ته چارئي مذهب حق جا آهن ڪنهن هڪ امام جي قول تي عمل ٿي ويو ته نماز ادا ٿي وئي.

تراويح بعد:

وري دوباره ڪافي جاين تي پلاسٽڪ وارا دستر خوان لڳي وڃن ٿا ۽ ننگر جاري ٿي وڃي ٿو. معتڪف وارا وارا ڏئي کائڻ ٿا. ڪي وضوءَ لاءِ نڪري وڃن ٿا. ڪي ڪجهه دير آرام ڪن ٿا.

¹ أحكام القرآن للجصاص ت قماوي (1 / 293) نیل الأوطار (3 / 41) التمهيد لما في الموطأ من المعاني والأسانيد (13 / 254) فتح الباري لابن رجب (9 / 107) مرعاة المفاتيح شرح مشكاة المصابيح (3 / 404) خلاصة الأحكام (1 / 557)

ڪي نماز تسبيح، تلاوت ۽ ذڪر فڪر ۾ مشغول ٿي وڃن ٿا.

قيام الليل:

رات جو هڪ بجي دوبارو جماعت قائم ٿئي ٿي جنهن ۾ قيام الليل جا ڏهه نفل پڙهن ٿا. پوءِ وتر ادا ڪن ٿا. اها نماز به پوڻا ٻه ڪلاڪ هلي ٿي. ان ۾ ڊگهو قيام، ڊگها سجدا ڪن ٿا. ان مهل ڪنهن کي سمجهڻ نه ٿا ڏين. عرب سڳورا وڏي چاهه سان شوق ۽ ذوق سان اهي نفل ادا ڪن ٿا. البتہ ڪي عجمي ان قيام الليل کي سزاءِ الليل سمجهن ٿا. پر عربن جا ننڍڙا ٻارڙا به ان قيام ۾ شريڪ ٿين ٿا. ڪي وري قرآن شريف کولي ٻڌندا رهن ٿا. نوافل قيام الليل ختم ٿيڻ بعد ماڻهو سحري لاءِ ٻاهر نڪرن ٿا. ڪي وري مسجد ۾ ئي سحري ڪن ٿا.

تهجد جي اذان:

ٻنهي حرمين ۾ باقائده روزانو فجر جي اذان کان پورو هڪ ڪلاڪ اڳ تهجد جي اذان اچي ٿي. جنهن بعد ماڻهو انفرادي طرح نفل ادا ڪن ٿا. ان مهل عجيب نظارو هوندو آهي. ماڻهو سحري ڪري اچي دوبارو نفل ۽ دعائن ۾ شروع ٿي ويندا آهن.

ڪو سجدي ۾ پيو سڏڪي، ڪو قيام ۾ پيو پڪاري، ڪو دعا مناجات ۾ پيو سائين کي سڏڙا ڪري. ڪي عشاق سلام تي نڪري وڃن ٿا. تهجد جي اذان کان پورو ڪلاڪ پوءِ فجر اذان اچي ٿي ۽ ماڻهو ٻه رڪعتون سنت فجر ادا ڪن ٿا ته ڏهن منٽن جي وقفي بعد اقامت ٿئي ٿي. اڳي ائين هيو جو حرمين جا امام فجر جي نماز طويل قرائت سان پڙهندا هيا. هر جمعي جي فجر ۾ پهرئين رڪعت ۾ حم السجدة ۽ ٻي رڪعت ۾ سورة الانسان پڙهندا هيا.

پر هن سال ڪنهن جي چوڻ تي يا پاڻان فجر جي تلاوت گهٽائي ڇڏي اٿن. هاڻي سورة البروج ۽ سورة الطارق جهڙيون سورتون پڙهن ٿا.

فجر نماز بعد:

اڪثر ماڻهو آرامي تي وڃن ٿا. پر ڪي ماڻهو مختلف قسمن جي عبادت ۽ اذڪار ۾ مشغول رهن ٿا تانجو اشراق پڙهي پوءِ سمهن ٿا. پوءِ اندريون بتيون بند ڪيون وڃن ٿيون. نسبتاً هر پاسي مانار ٿي وڃي ٿي. البتہ ڪم وارو عملو پنهنجي ڪم ۾ مصروف رهي ٿو. خالي ڪولر ڪڍي وڃن ٿا.

حرم ۾ اندر بيٺرين تي بنا شور ۽ آواز وارين گاڏين مٿان خالي ڪولر سٿي ٻاهر ڪڍي وڃن ٿا. يا وري مسجد ۾ اندر مخصوص جايون آهن جتي پاڻي پائين ذريعي اچي ٿو ان مان ڪولر ڀريا وڃن ٿا. ظھر بعد وري پوري حرم ۾ مخصوص جاين تي اهي ڪولر لڳايا وڃن ٿا. پر انهن سان گلاس نہ هوندا آهن.

ڏينهن جو ڏهين، يارهين بجي زندگي وري بيدار ٿئي ٿي. ان وقت حمامن وٽ حال عجيب هوندو آهي. هڪ هڪ حمام اڳيان چار پنج ماڻهو قطارن ۾ بيٺا هوندا آهن. ايڪ انار صد بيمار جو منظر هوندو آهي. ساڍي يارهين بجي تائين وري سڀ جماعت صيف در صيف ويهي ويندي آهي ۽ عبادت ۾ مصروف ٿي ويندا آهن.

نماز ظھر:

ٻارهن لڳي ستاويھ منٽن تي ظھر جي اذان اچي ٿي تہ ماڻهو عبادت لاءِ مستعد هوندا آهن. ظھر نماز بعد ڪي دوباره آرام ڪن ٿا پر

اڪثر تلاوت ۽ اذڪار ۾ مشغول هوندا آهن تانجو ٿي لڳي پنجاه منٽن تي عصر جي اذان ايندي آهي.

بعد العصر:

اڪثر ماڻهو تلاوت قرآن ۾ مصروف ٿي ويندا آهن. ڪي دعائن ۾ مصروف هوندا آهن. خاص ڪري افطاري کان اڳ ته دعا گهرڻ وارن جو عجيب حال هوندو آهي.

وقت جي رفتار:

منمنجو مشاهدو آهي ته ڳوٺ آهيون ته اتي وقت گذري ٿو پر مڪي پاڪ ۾ وقت ڊوڙي ٿو پر مديني شريف ۾ وقت ڇٽڪ اڏامي ٿو. رات ڪيئن ٿي گذري؟ ڏينهن ڪيئن ٿو گذري؟ هفتو، ڏهو ۽ مهينو ائين گذري وڃي ٿو ڇٽڪ خواب لڌوسين.

خوشبوءِ ٿي خوشبوءِ:

مسجد نبوي جي هر ٻاري ۾ هر چاري ۾ خوشبوءِ ٿي خوشبوءِ آهي. چٽيون کلڻ سان هوا جي هير لڳي ٿي ته ان مان عجيب سڳند اچي ٿي جيڪا تن من معطر ڪري ڇڏي ٿي. ماڻهو قيمتي عطر ۽ عود مشڪ ۽ گلاب کڻي اچن ٿا حرم ۾ هڪ ٻئي کي لڳائن ٿا. اوهان ويٺا هوندا يا ويندا پيا ته ڪونه ڪو اچي اوهان کي عطر مڪي ويندو ۽ ان جي سرهاڻ اوهان سارو ڏينهن محسوس ڪندا رهندا.

اَسُوْرَ سَنَدِي اَسِرِي، وَيَنُو آهٍ وَگَنَدُ؛
هَدِّ نَه چَدَيِنْدُو هَنَدُ، اَيَسِ بُوْءِ بَهَارَ جِي.

نور ٿي نور:

حرم نبوي ۾ هر صف ۾ هر حصي ۾ هر پاسي ۾ نور ٿي نور وسي ٿو. ان عرفاني ۽ معنوي نور جي چمڪ دلين تي پوي ٿي، سو جيڪو ماڻهو خلوص سان ڏهو ويهي ٿو ته اٿڻ کان اڳ ان جي دل منور ۽ جسم معطر بنجي پوي ٿو.

ڪاري رات، اچو ڏينهن، اِي صفتان نور:
جتي پرينءَ حضور، تتي رنگ نہ روپُ ڪر.

جمال ۽ ڪمال:

هتي جمال به آهي ته ڪمال به آهي. حسن ظاهر به آهي ته حسن باطن به آهي. ڪنهن چيو آهي ته:

کونين دے والی دا گھر بار بڑا سوہڻا
سخن رب دے مدینے والے دا گھر بار بڑا سوہڻا
انج نہ مسجد نبوی دی ہر چیز زالی اے
جھڑا روضے دے نال ملیا او مینار بڑا سوہڻا

آءُ ڪيئن وجهان هيئنڙي هير، اڱڻ تنهنجي اچڻ جي،
منهنجا ميرا پيرا اڱڻ تنهنجو آجرو.

سُونهن وِجايَم سومرا ميرو منهن ٿيَوم
وِجڻ ات پيَوم جتي ناھي ھلڻ حُسن ري.

سُونهن وِجايَم سومرا ڪيڏي ويو ڪمال،
وِجان ڪيئن وطن تي ھهڙو وئي حال،
جي مون ڏين جمال سُونهان سَرتين وچ ۾.

مديني ۾ عيد:

مديني شريف جي عيد سعيد جو ڇا ذڪر ڪجي. هڪ طرف عيد
 ٻئي طرف محبوب جي ديد! اها ته عيدن ۾ عيد هوندي آهي. ان عيد
 جو لطف ۽ سرور نه بيان ڪرڻ ۾ ايندو نه لکڻ ۾ ايندو بس جن اتي
 عيد ملهائي هجي ان کي ئي خبر هوندي آهي ته مديني شريف جي
 عيد جو ڇا حسين ۽ دلنشين منظر هوندو آهي.



و اما بنعمة ربك فحدث

هڪ سال اندر ٻن شمارن جي تڪميل کانپوءِ
هاڻي ٽيون شمارو مارڪيٽ ۾ اچي رهيو آهي.

بَاقِي

قرآن پاڪ جو سنڌي ترجمو

فيوض الفرقان في ترجمة القرآن

قرآن مجيد، فرقانِ حميد اهو آفاقي، الهامي ۽
آسماني الله جو ڪلام آهي جيڪو سڀ ڪلامن جو
سردار آهي. ان جي هر لفظ ۾ اسرارن ۽ انوارن جا
خزانا آهن. ان ۾ زندگي گذارڻ جا اصول بيان ٿيل
آهن. ان ۾ نجات جا نسخا آهن جن تي عمل ڪرڻ ۾
ٻنهي جهالن جي ڪاميابي ۽ ڪامراني جي ضمانت
آهي. قرآن کي سمجهڻ لاءِ دلبر سائين پنهنجي
سُرهي قلم سان سليس ۽ عام مروج سنڌي ٻوليءَ ۾
ان جو ترجمو ڪيو آهي. جيڪو ٿورڙو سنڌي
پڙهيل ماڻهو به آساني سان سمجهي سگهي ٿو. فني
اعتبار کان هي ترجمو عالمن ۽ دانائن ۽ دانشورن ۽
سماج جي هر طبقي لاءِ يڪسان مفيد آهي.

ناشر

جامعہ مدرستہ العلماء اسلام آباد ملير ڪراچي

رابطي لاءِ فقير مجذوب مائي 0301-3461005 فقير احسان مجاهد ڪرمي 0300-3671729

www.peerdilbar.com

گرمي ميديا نيت ورک



روحاني آواز



روحاني آواز آفیشل



+923337071410

www.peerdilbar.com



www.peerdilbar.com

روحاني آواز

92333
7071410

www.peerdilbar.com



روحاني آواز



تحریک انصار المسلمین پاکستان

